

بدعت

وَعَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ مَنْ
أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ - [متفق عليه]

”حضرت عائشہ رضی اللہ عنہا سے مروی ہے، جو شخص ہمارے اس دین میں
کوئی نئی چیز پیدا کرے، جو اس میں نہیں تو وہ مردود ہے۔“

دین کے بنیادی اصول ۱۵

اہل السنہ نے اس نظریہ کہ ”قرآن اللہ کا کلام نہیں بلکہ مخلوق ہے“ کا رد کیا ہے، اور اس بات کو واضح کیا کہ اللہ تعالیٰ کلام کرنے والا ہے اور جب چاہے کلام کرتا ہے۔ اس کا کلام کرنا قدیم ہے، مختلف اوقات میں اللہ تعالیٰ نیا کلام بھی کرتا ہے، اس کے باقی کلام میں سے قرآن بھی ایک کلام ہے۔ علماء نے ان کا رد کیا ہے جو کہتے ہیں: ”یہ مخلوق ہے۔“ اسی طرح ان کا بھی جو اس بارے میں توقف اختیار کرتے ہیں یعنی ”آیا یہ مخلوق ہے یا نہیں۔“ بلکہ علماء نے اس کا دو ٹوک حکم دیا کہ یہ اللہ تعالیٰ ہی کا کلام ہے، مزید کہتے ہیں: یہ اللہ تعالیٰ کی طرف سے آیا ہے اور اسی کی طرف واپس لوٹ جائے گا، اس کی کسی چیز کو مخلوق کہنا جائز نہیں، لفظی نہ معنوی لحاظ سے۔

بلکہ یہ سب اللہ تعالیٰ کا کلام ہے جسے اس نے حقیقتاً بولا ہے۔ اہل السنہ اللہ تعالیٰ کی صفت کلام کو ثابت مانتے ہیں کہ اللہ تعالیٰ جیسے چاہتا ہے کلام کرتا ہے، البتہ اس کی کیفیت بیان کرنے میں توقف اختیار کرتے ہیں۔ اہل السنہ پوشیدہ امور میں مداخلت نہیں کرتے کیوں کہ ان تک ذہن کی رسائی نہیں ہو سکتی، اور کہتے ہیں: ہم اس کا علم اللہ تعالیٰ کے سپرد کرتے ہیں۔

اصول نمبر 16: وَالْإِيمَانُ بِالرُّؤْيَةِ يَوْمَ الْقِيَامَةِ كَمَا رَوَىٰ عَنِ النَّبِيِّ ﷺ مِنَ الْإِحَادِيثِ الصَّحَاحِ -

”قیامت کے دن اللہ تعالیٰ کو دیکھنے پر ایمان رکھنا، جیسا کہ رسول اللہ ﷺ سے صحیح احادیث میں مروی ہے۔“

شرح: سنت اور ایمان کے بنیادی اصولوں میں سے یہ بات بھی ہے کہ مومن اپنے رب کو قیامت کے دن اور جنت میں بھی دیکھیں گے جس طرح اللہ تعالیٰ چاہے گا، اس بارے میں صحیح احادیث ثابت ہیں۔ جو دیدار کا انکار کرتا اور احادیث کے ثابت ہونے کے باوجود انہیں رد کر دیتا ہے اس کی رائے معتبر نہیں۔ اس کی کیفیت ہم نہیں جانتے، البتہ ہم بالیقین یہ سمجھتے ہیں کہ مومن اپنے رب کو کھلے عام واضح طور پر اپنی آنکھوں سے دیکھیں گے، یہ دیدار جنت کی سب سے بڑی نعمت ہوگی۔

زیادہ کی تفسیر بھی یہی ہے، فرمان باری تعالیٰ ہے:

﴿لِّلَّذِينَ أَحْسَنُوا الْحُسْنَىٰ وَزِيَادَةٌ﴾ [سورۃ یونس: ۲۶]

”جن لوگوں نے اچھے کام کیے ان کے لیے نیکیاں ہوں گی اور زیادہ ہوگا۔“

نبی ﷺ نے زیادہ کی تفسیر میں فرمایا: مومن قیامت کے دن اپنے رب کو دیکھیں گے۔

مزید کی تفسیر بھی یہی ہے، اللہ تعالیٰ فرماتے ہیں:

﴿لَهُمْ مَا يَشَاؤُنَ فِيهَا وَلَكِنَّ مَزِيدٌ﴾ [سورہ ق: ۳۵]

”مومنوں کے لیے جو چاہیں گے جنت میں ہوگا اور ہمارے پاس مزید بھی ہے۔“

اس سے مراد بھی دیدار باری تعالیٰ ہے۔ سنت کی کتابوں میں اس کے واضح دلائل موجود ہیں۔

فہرست

1	بدعت	جواہر پارے ❁
2	دین کے بنیادی اصول (۱۵)	کلمہ طیبہ ❁
4	علم ینتفع بہ	اداریہ ❁
6	سورۃ البقرۃ (۱۳)	درس قرآن ❁
10	توفیق الباری	درس حدیث ❁
12	درد و دوسلام کے بعض مسائل	احکام و مسائل ❁
16	جرح و تعدیل کے اظہار کے لیے.....	فن جرح و تعدیل ❁
21	چہرے کا پردہ اور چند شبہات کا جواب	تحقیق و تنقید ❁
27	الشیخ ابو عبد اللہ محمد اعظم بن فضل الدین	تذکرہ علمائے اہل حدیث ❁
33	شہد شاد ہد من ابہا	افکار معاصرین ❁
35	موج و حباب	شعر و ادب ❁

علم ینتفع به

حافظ احمد شاکر

اداریہ

دارالدعوة السلفیہ اک مرد نحیف و حنیف اور فقیر بے نوا کی ان دعاؤں کا شرہ جو کسی قبولیت کی گھڑی میں ان کے دل سے نکلی ہوں گی کہ دارالدعوة السلفیہ کے سب سے اہم شعبہ لائبریری، جسے دارالدعوة السلفیہ کی مجلس عاملہ نے ”مکتبہ محمد عطاء اللہ حنیف یا محمد عطاء اللہ حنیف لائبریری“ کا نام دے دیا ہے، کا فیض عام بفضلہ تعالیٰ اس طرح جاری ہے کہ شہر و بیرون شہر ہی نہیں بیرون ممالک سے بھی تشنگان علم اپنے ذوق کی سیر یابی اور اہل علم و تحقیق اپنے حوالوں کی مراجعت کے لیے اور بعض علمی راہ نمائی کے لیے بھی لائبریری میں تشریف لا کر خادین دارالدعوة کو شرف خدمت و میزبانی بخشے ہیں ہمارے فاضل رفقاء کے کار علماء و طلبائے علم کی خدمت آوری سعادت جانتے ہوئے بجالاتے ہیں۔ اس مختصر مگر جامع..... امہات الکتب سے مزین..... لائبریری سے پنجاب یونیورسٹی کے طلباء و طالبات خصوصاً اور دیگر یونیورسٹیوں کے طلباء و طالبات عموماً ایم اے عربی، ایم اے اسلامیات کے لیے، ایم فل اور پی ایچ ڈی کے استفادہ کے لیے اس لائبریری کی طرف رجوع کرتے ہیں۔

واضح رہے کہ یہ لائبریری کسی تنظیم یا دارالعلوم کے انسلاک کے بغیر صرف اللہ تعالیٰ کے فضل، مؤسس کے اخلاص، ان کے معاونین، رفقاء و احباب اور نیاز مندوں کے بے لوث تعاون کا نتیجہ ہے کہ یہ لائبریری باقاعدگی سے صبح ۹ بجے سے شام ۴ بجے تک کھلتی ہے اور اس میں دارالدعوة السلفیہ کے رفقاء کے کار اپنے علمی اشغال کے ساتھ ساتھ اہل علم کی خدمت کے لیے مستعد رہتے ہیں۔

احباب داعیان جماعت و دیگر اہل علم مولانا محمد عطاء اللہ حنیف رحمہ اللہ کے طلب علم کے جذبے، علم پروری اور احیاء التراث (علوم سلف کو زندہ کرنا) کے شوق بے پایاں سے نہ صرف سے خوب واقف تھے بلکہ وہ ان کے چشمہ علم کے فیض جاری سے حسب طلب و جذبہ مستفید بھی ہوتے رہے تھے، جس بنا پر یہ اصحاب علم مولانا کے اپنی ذاتی لائبریری وقف کرنے کے داعیے سے بخوبی آگاہ بھی تھے، چنانچہ ان کے ہم عصر فاضل دوست چند سال قبل جماعت میں علم حدیث و رجال اور عربی ادب میں کمال رکھنے والی شخصیت شیخ الحدیث مولانا عبدہ الفلاح رحمہ اللہ کے ورثاء نے ان کا وقیع کتب خانہ..... جو وفات کے وقت موجود تھا..... دارالدعوة السلفیہ کی لائبریری کو ہبہ کر دیا تھا۔ جس کو ہم نے لائبریری کی زینت بنا کر اس حصے پر ان کا اسم گرامی درج کر دیا تھا کہ ان کی اس یادگار سے اہل علم فائدہ اٹھاتے ہوئے ان کے لیے دست بدعا بھی ہوں۔ اس کے بعد جماعت کے فاضل بزرگ اور دارالدعوة السلفیہ کی مجلس عاملہ کے تاسیسی رکن محترم مولانا عبدالحق قدوسی رحمہ اللہ کے صاحبزادوں نے دارالدعوة سے تعلق کا اظہار اس طرح کیا کہ گھر میں مولانا رحمہ اللہ کی موجود جملہ علمی کتب بھی محمد عطاء اللہ حنیف لائبریری کو عطا فرمادیں۔

ابھی حال ہی میں ”محمد عطاء اللہ حنیف لائبریری“ کو مولانا عاصم الحداد رحمہ اللہ کی اولاد نے مولانا رحمہ اللہ کا وقیع کتب خانہ عطا فرما کر اس لائبریری میں گراں قدر اضافہ فرمایا ہے۔ یہ کتب خانہ تفسیر، حدیث، فقہ و عربی زبان و ادب کی امہات الکتب پر مشتمل ہے۔ جز اہم اللہ تعالیٰ عناوین جمیع المسلمین مولانا عاصم الحداد مالیر کوئلہ (مشرقی پنجاب) سے ہجرت کر کے گوجران والا میں آکر آباد ہوئے تھے جہاں انہوں نے بنیادی طور پر مولانا مسعود عالم ندوی رحمہ اللہ سے عربی زبان و ادب کی تعلیم حاصل کی۔ ان کا فکری و سیاسی رجحان جماعت اسلامی کی طرف تو تھا ہی لیکن اہل حدیث علماء خصوصاً مولانا محمد اسماعیل سلفی اور مولانا محمد عطاء اللہ حنیف رحمہما اللہ سے ان کا علمی و مسلکی طور پر بہت گہرا اور عقیدت مندانہ قلبی رابطہ تھا جو ہمیشہ رہا۔

مولانا مودودی رحمہ اللہ نے جب ممالک عربیہ و اسلامیہ کا دورہ کیا تھا یہ ان کے ساتھ بطور ترجمان شریک سفر تھے اور انہوں ہی نے مقالات و مضامین کے ذریعہ جماعت اسلامی کو ممالک عربیہ و اسلامیہ میں متعارف کرایا تھا۔ مولانا خلیل حامدی رحمہ اللہ انہی کے شاگرد تھے۔ جنہوں نے مولانا عاصم رحمہ اللہ کے جماعت چھوڑنے کے بعد جماعت اسلامی کی عربی خط و کتابت اور مضامین کا شعبہ سنبھالا۔ مولانا عاصم رحمہ اللہ نے سب سے پہلے انہوں نے فقہ السنہ کے نام سے ایک ایسی

جامع کتاب لکھی جس میں ائمہ اربعہ کی آراء کو نقل کرتے ہوئے مسائل و احکام کو بیان کیا گیا۔ افسوس کہ وہ اس کی ایک ہی جلد مکمل کر سکے۔ جماعت اسلامی کو چھوڑنے کے بعد فراغت کے دنوں میں ان کے دونوں مخدومین..... مولانا محمد اسماعیل سلفی، مولانا محمد عطاء اللہ حنیف رحمہما اللہ..... نے ان کو تشیخ قرآن کریم لکھنے پر آمادہ کیا جسے مکمل کرنے کی اللہ تعالیٰ نے انہیں توفیق بھی بخشی اور طبع ہو کر وہ جماعت میں مقبول بھی ہوا اور نہایت مفید بھی ثابت ہوا۔ ہماری اس سے مراد بازار میں موجود اشرف الحواشی کے نام سے قرآن مجید ہے اس پر ان کا نام طبع نہ ہونے کی وجوہات الگ ہیں جسے بیان کرنے کی ضرورت نہیں۔ اس وضاحت سے مقصود صرف ان کی قرآن و سنت پر دسترس اور مسلک سے ان کے والہانہ تعلق کا اظہار ہے۔

اس کے بعد وہ رابطہ عالم اسلامی کے مکتب الرئیس..... جدہ..... میں تشریف لے گئے۔ وہاں سے جب وہ ریٹائر ہو کر واپس آئے تو ان کے اندر قرآن و سنت کی خدمت کرنے کا بے کراں جذبہ تھا۔ انہی دنوں انہوں نے ”اصول فقہ“ اور ”سنت کیا ہے کیا نہیں“ نامی دو مختصر مگر اس قدر جامع کتابیں تحریر فرمائیں کہ اصول فقہ نامی کتاب پڑھ کر مقلدین کے اپنے وضع کردہ اصولوں میں ان کے تضادات ثابت کر دکھائے اور ”سنت کیا ہے کیا نہیں“ میں نہایت مثبت طریقے سے سنت کی حقیقت، اہمیت اور حجت بیان فرمادی۔ افسوس کہ یہ کتب لکھنے کے بعد جلد ہی مالک حقیقی کی طرف سے ان کو بلاوا آ گیا اور وہ عالم جاودانی کی طرف کوچ کر گئے۔ انا للہ وانا الیہ راجعون

مولانا رحمہ اللہ کا یہ تعارف لکھنے کی غرض صرف یہ ہے کہ قارئین ان کے درجات کی بلندی کے لیے بھی دعا فرمائیں اور بارگاہ رب العالمین میں ان کی اولاد کی طرف سے اس صدقہ جاریہ کے قبول ہو جانے کی درخواست بھی کریں۔ اور اس کے ساتھ ساتھ دارالدعوة السلفیہ کے اراکین اور خادمین کے لیے بھی دعا فرمائیں کہ وہ ان امانتوں کی حفاظت اور ان کا حق ادا کرنے کی کوشش یوں کرتے رہیں کہ ان کا فیض عام جاری رہے تاکہ ان سب اور ہم سب کے لیے ذخیرہ آخرت بن جائے۔ آمین الحق آمین

ڈاکٹر اسرار احمد صاحب کی رحلت:

ہفتہ رفتہ میں ملک کی ایک اہم اور نامور دینی شخصیت ڈاکٹر اسرار احمد ۸۷ سال کی عمر میں حرکت قلب بند ہو جانے سے لاہور میں انتقال کر گئے۔ انا للہ وانا الیہ راجعون۔

ڈاکٹر صاحب ۱۹۳۲ء میں مشرقی پنجاب (بھارت) کے ضلع حصار میں پیدا ہوئے۔ یہ ابتدا ہی میں مسلمانوں کے بعض طلباء تنظیموں میں حصہ لینے لگے۔ ذہن کے دینی رجحان و میلان کے باعث ہر مسلمان کی طرح یہ بھی اسلام کے عملی نفاذ کے خواہش مند تھے۔ اس وقت اس موضوع پر مولانا مودودی رحمہ اللہ کا لٹریچر معروف اور موجود تھا جس کے مطالعہ سے یہ مولانا کے فکر سے متاثر ہوئے اور پاکستان میں آ کر اپنے تعلیمی دور میں یہ اسلامی جمعیت طلباء میں شامل ہوئے اور ایک دور میں اس کے ناظم اعلیٰ بھی رہے اور پھر جماعت کے پہلے ہمدرد، پھر متفق اور بالآخر رکن بن گئے۔ ۱۹۵۷ء میں جماعت اسلامی کے ماچھی گوٹھ کے اجتماع میں جماعت کے جن اعیان علم نے جماعت کی انتخابی سیاست سے اختلاف کرتے ہوئے جماعت کو خیر باد کہہ دیا تھا ڈاکٹر صاحب بھی ان میں شامل تھے۔ اس کے بعد انہوں نے ”تحریک جماعت اسلامی ایک تحقیقی جائزہ“، ”جماعت اسلامی کی تاریخ کا تیسرا بحران“ اور ”تحریک جماعت اسلامی کا ایک گم شدہ باب“ کے نام سے تین کتابیں بھی لکھیں۔ لیکن ڈاکٹر صاحب نے جماعت سے اختلاف کو مخالفت کا رنگ نہیں دیا بلکہ انہوں نے فطری رجحان اسلامی انقلاب کو مقصد حیات بنالیا۔ انہوں نے اس انقلاب کے لیے تعلیم قرآن کو ذریعہ بناتے ہوئے اولاً انجمن خدام القرآن بنائی جس کے تحت انہوں نے اولاً ماہنامہ میثاق جاری کیا..... جواب تک جاری ہے.....

پھر ماہنامہ حکمت قرآن، ہفت روزہ ندائے خلافت جیسے رسائل و جرائد کے علاوہ قرآنی تعلیمات پر مشتمل مختلف عنوانات سے ۱۰۰ کے قریب کتب تصنیف فرمائیں۔ دروس قرآن کو رواج دیا ڈاکٹر صاحب بڑی محنت سے تیاری کر کے فن خطابت کے جملہ تقاضوں کے ساتھ اولاً ملک بھر کے ذرائع ابلاغ میں تعلیم قرآن دیتے رہے پھر بیرون ملک ان کے نیاز مندوں اور متاثرین کا حلقہ بڑھتا رہا حتیٰ کہ دروس قرآن کے حوالہ سے اب وہ ایک عالمی شخصیت کے طور پر ان کی پہچان ہونے لگی تھی۔

سیاسی طور پر وہ ملک میں نظام خلافت کے داعی تھے جس کے لیے انہوں نے تنظیم اسلامی کے نام سے ایک جماعت بھی تشکیل دی تھی جس کے ارکان ان برائیوں..... فحاشی، بے حیائی، ظلم..... کے خلاف خاموش شریفانہ اور باجماعت احتجاج کرتے ہوئے میڈیا میں اپنے وجود کا ثبوت دیتے رہتے ہیں جن پر ہماری مذہبی و سیاسی جماعتیں عموماً چپ سادھے رکھتی ہیں۔ اپنی اولاد کو اپنے پسند کردہ راستے یعنی دین کی راہ پر..... علماً و عملاً..... ڈالنا اور ان کو اپنا جانشین بنانے کی توفیق بھی ڈاکٹر صاحب کو من جانب اللہ ودیعت ہوئی تھی جو۔ ایں سعادت بزرگ و زواریست تانہ بخشدہ والی بات ہے۔ دعا ہے اللہ تعالیٰ ان کی حسنات خصوصاً خدا مات قرآن قبول فرمائے اور ان کی بشری لغزشوں سے درگزر فرما کر ان کے درجات بلند فرمائے، آمین۔

ادارہ الاعتصام ڈاکٹر صاحب کی اولاد و احفاد، ان کے شاگردوں اور نیاز مندوں کے غم میں شریک ہے اور ان سے تعزیت کرتا ہے۔

سورة البقرة⁽¹³⁾

بِسْمِ اللَّهِ الرَّحْمَنِ الرَّحِيمِ

”شروع اللہ کے نام سے جو بڑا مہربان نہایت رحم والا ہے۔“

..... اردو ترجمہ

حضرت شاہ عبدالقادر صاحب دہلوی رحمہ اللہ

م: ۱۳۳۰ھ

مولانا حافظ محمد عبد اللہ علی صاحب دہلوی رحمہ اللہ
..... حاشیہ
مولانا سید احمد حسن صاحب دہلوی رحمہ اللہ
..... حاشیہ
م: ۱۳۳۰ھ

”اور نماز کھڑی رکھو اور زکوٰۃ دیتے رہو اور اپنے واسطے جو بھلائی آگے بھیجو گے وہ اللہ کے پاس پاؤ گے اللہ تمہارے کام دیکھتا ہے۔“ (۱) اور کہتے ہیں جنت میں ہرگز نہ جائیں گے مگر جو یہود یا نصاریٰ ہوں گے یہ انہوں نے آرزوئیں باندھ لی ہیں (آپ) کہہ (دیتے) اپنی سند لے آ کر تم سچے ہو۔ کیوں نہیں جس نے اللہ کی طرف اپنا منہ تابع کیا اور وہ نیکی پر ہے اسی کے لیے اس کی مزدوری اپنے رب کے پاس ہے اور ان پر نہ ڈرے اور نہ ان کو غم ہے۔ اور یہود نے کہا نصاریٰ کچھ راہ پر نہیں^(۱) اور نصاریٰ نے کہا یہود کچھ راہ پر نہیں اور وہ سب کتاب پڑھتے ہیں اسی طرح ان لوگوں نے انہی جیسی بات کہی جن کے پاس علم نہیں اب اللہ ان میں جس بات میں جھگڑتے تھے قیامت کے دن حکم (فیصلہ) کرے گا۔ (۲) اور اس سے (زیادہ) ظالم کون جس نے اللہ کی مسجدوں میں منع کیا کہ وہاں اس کا نام پڑھے (پڑھا جائے) اور ان کو جاڑنے کے لیے دوڑا (کوشش کی) ایسوں کو (حق) نہیں پہنچتا مگر (یہ) کہ ان (مسجدوں) میں ڈرتے ہوئے پٹھیں (داخل ہوں) (۳) دنیا میں ان کو ذلت ہے اور آخرت میں ان کو بڑی مار ہے۔ (۴) اور مشرق و مغرب اللہ ہی کی ہے سو جس طرف تم منہ کرو اللہ وہاں ہی متوجہ ہے اللہ برحق گنجائش والا ہے سب خبر رکھتا ہے۔ (۵) اور (وہ) کہتے ہیں اللہ اولاد رکھتا ہے، وہ سب سے نرالا بلکہ جو کچھ آسمان وزمین میں ہے (سب) اس کا مال (اس کی ملکیت) ہے سب اس کے آگے ادب سے (بجھکے ہوئے) ہیں۔ آسمان وزمین کو نیا نکالنے والا اور جب ایک کام کا حکم کرتا ہے تو اس کو یہی کہتا ہے کہ ہو وہ ہوتا ہے۔ اور جن کو علم نہیں کہنے لگے اللہ ہم سے بات کیوں نہیں کرتا (۶) یا ہمارے پاس کوئی آیت آئے اسی طرح ان سے اگلے انہی کی سی بات کہے چکے ہیں، ان کے دل بھی ایک سے ہیں ہم نے ان لوگوں کے واسطے نشانیاں بیان کر دیں جن کو یقین ہے۔ (۷) ہم نے تجھ کو ٹھیک بات

﴿وَاقِيمُوا الصَّلَاةَ وَآتُوا الزَّكَاةَ وَمَا تَقَدَّمُوا لَأَنفُسِكُمْ مِنْ خَيْرٍ تَجِدُوهُ عِنْدَ اللَّهِ إِنَّ اللَّهَ بِمَا تَعْمَلُونَ بَصِيرٌ﴾ (۱۱۰) وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصْرًى ط تِلْكَ أَمَارَاتُهَا ط قُلْ هَاتُوا بُرْهَانَكُمْ إِنْ كُنْتُمْ صَادِقِينَ (۱۱۱) بَلَى فَمَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ ط وَلَا خَوْفٌ عَلَيْهِمْ وَلَا هُمْ يَحْزَنُونَ (۱۱۲) وَقَالَتِ الْيَهُودُ لَيْسَتِ النَّصْرَى عَلَى شَيْءٍ ط وَقَالَتِ النَّصْرَى لَيْسَتِ الْيَهُودُ عَلَى شَيْءٍ لَا وَ هُمْ يَسْتَلُونَ الْكِتَابَ ط كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ ط قَالَ اللَّهُ يَحْكُمُ بَيْنَهُمْ يَوْمَ الْقِيَمَةِ فِيمَا كَانُوا فِيهِ يَخْتَلِفُونَ (۱۱۳) وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا ط أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ ط لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ (۱۱۴) وَلِلَّهِ الْمَشْرِقُ وَالْمَغْرِبُ ط فَابْتِغَا تَوْلُوا وَجْهَ اللَّهِ ط إِنَّ اللَّهَ وَاسِعٌ عَلِيمٌ (۱۱۵) وَقَالُوا اتَّخَذَ اللَّهُ وَلَدًا لَّا سُبْحَنَهُ ط بَلْ لَهُ مَا فِي السَّمَوَاتِ وَالْأَرْضِ ط كُلُّ لَّهُ فُتُونٌ (۱۱۶) بَدِيعُ السَّمَوَاتِ وَالْأَرْضِ ط وَإِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ (۱۱۷) وَقَالَ الَّذِينَ لَا يَعْلَمُونَ لَوْ لَا يَكْلِمُنَا اللَّهُ أَوْ تَأْتِينَا آيَةٌ ط كَذَلِكَ قَالَ الَّذِينَ مِنْ قَبْلِهِمْ مِثْلَ قَوْلِهِمْ ط تَشَابَهَتْ قُلُوبُهُمْ ط قَدْ بَيَّنَّا الْآيَاتِ لِقَوْمٍ يُوقِنُونَ (۱۱۸) إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْأَلُ عَنْ أَصْحَابِ الْجَحِيمِ (۱۱۹) وَلَنْ تَرْضَىٰ عَنْكَ الْيَهُودُ وَلَا النَّصْرَىٰ حَتَّىٰ تَبِيعَ مِلَّتَهُمْ ط قُلْ إِنْ هَدَىٰ اللَّهُ هُوَ الْهَدَىٰ ط وَلَئِنْ أَتَبَعْتُ

دے کر بھیجا ہے خوشی اور ڈر سنانے کے لیے اور تجھ سے دوزخ والوں کے (بارے میں) پوچھ (کچھ) نہیں (ہوگی)۔^{⑨(۶)} یہود اور نصاریٰ تجھ سے ہرگز راضی نہ ہوں گے جب تک تو ان کے دین کا تابع نہ ہو تو کہہ جو اللہ راہ دکھائے وہی (سیدھی) راہ ہے اور (اگر) کبھی تو ان کی پسند پر چلا اس علم کے بعد جو تجھ کو پہنچا تو اللہ کے ہاتھ سے کوئی تیری حمایت کرنے والا اور نہ مددگار (ہوگا)۔ جن کو ہم نے کتاب دی ہے وہ اس کو (اسی طرح) پڑھتے ہیں جو پڑھنے کا حق ہے وہ اس پر یقین لاتے ہیں اور جو کوئی اس سے منکر ہوگا سوان ہی کو نقصان ہے۔“^{⑨(۷)}

أَهُوَ آءَهُمْ بَعْدَ الَّذِي جَاءَكَ مِنَ الْعِلْمِ لَا مَا لَكَ مِنَ اللَّهِ مِنْ وَلِيٍّ وَلَا نَصِيرٍ (۱۲۰) الَّذِينَ آتَيْنَهُمُ الْكِتَابَ يَتْلُونَهُ حَقَّ تِلَاوَتِهِ أُولَٰئِكَ يُؤْمِنُونَ بِهِ ط وَمَنْ يَكْفُرْ بِهِ فَأُولَٰئِكَ هُمُ الْخٰسِرُونَ (۱۲۱) ﴿

گوئی اس آیت میں فرمائی تھی کہ یہ لوگ نہیں لائق تھا واسطے ان کے کہ داخل ہوں اُس میں مگر ڈرتے ہوئے۔ وہ فتح مکہ کے بعد مشرکین مکہ کے باب میں پوری صادق آئی۔ چنانچہ آنحضرت ﷺ نے جب مکہ فتح کیا اُسی سال آپ نے منیٰ کے میدان میں یہ ڈھنڈورا پٹو دیا کہ کوئی مشرک سال آئندہ سے حج نہ کرنے پائے گا۔

④: نصاریٰ آپ کو منصف جانتے تھے اور یہود کو ظالم کہ انہوں نے حضرت عیسیٰ علیہ السلام سے دشمنی کی اور ہم نے اُن کو مانا۔ اللہ تعالیٰ فرماتا ہے کہ جب نصاریٰ نے غلبہ پایا تو مسجد بیت المقدس کو ویران کیا اور یہود کی مسجدیں اجاڑیں یہود کی ضد سے۔ یہ کیا انصاف ہے کہ آدمیوں کی ضد سے اللہ کی مسجدیں ویران کریں اور فرماتا ہے کہ یہ بھی لائق نہیں کہ اُس ملک میں حاکم رہیں آخر اللہ تعالیٰ نے وہ ملک شام مسلمانوں کے ہاتھ لگایا۔

⑤: یہ بھی یہود اور نصاریٰ کا جھگڑا تھا کہ ہر کوئی اپنے قبلے کو بہتر بتاتا اللہ تعالیٰ نے فرمایا کہ اللہ مخصوص ایک طرف نہیں اُس کے حکم سے جس طرف منہ کر وہ متوجہ ہے۔

⑥: رافع بن خزیمہ ایک شخص مشرک تھا۔ اُس نے آنحضرت ﷺ سے ایک روز کہا کہ اگر آپ نبی برحق ہیں تو اللہ تعالیٰ سے خواہش کیجیے کہ اللہ تعالیٰ ہم سے خود کلام کرے تاکہ ہم بھی اللہ تعالیٰ کا کلام سنیں۔ اس پر اللہ تعالیٰ نے یہ آیت نازل فرمائی۔

⑦: یعنی اگلی اُمت جو یہود تھی وہ بھی اپنے نبی سے یہی کہتی تھی جو

احسن الفوائد

①: نجران ایک جگہ ہے وہاں کے کچھ نصاریٰ لوگ آنحضرت کے پاس آئے یہود کے علماء نے اُن سے جھگڑا کیا اور ہر ایک فرقہ نے دوسرے کو گمراہ کہا۔ اُس پر اللہ تعالیٰ نے یہ آیت نازل فرمائی۔

②: جن کے پاس علم نہیں وہ عرب کے لوگ ہیں کہ آگے حضرت ابراہیم علیہ السلام کا دین رکھتے تھے پھر آخر بہک کر بت پوجنے لگے۔ ایسے شخص کو مشرک کہیے وہ اپنی ہی راہ حق بتاتے تھے۔

③: اس آیت کے شان نزول میں علماء نے اختلاف کیا ہے۔ بعض کہتے ہیں کہ حضرت یحییٰ کے قتل پر نصاریٰ لوگ یہود کے دشمن ہو گئے تھے۔ اس دشمنی کی وجہ سے روم کے نصاریٰ نے بخت نصر مجوسی کو ڈھارس دلا کر بیت المقدس کے خراب کرنے کو بھیجا اور اُس نے بیت المقدس کو ویران کر ڈالا۔ جس کی وجہ سے بیت المقدس میں یہود لوگ عبادت الہی کرنے سے رک گئے۔ اس پر نصاریٰ کی مذمت میں یہ آیت نازل ہوئی ہے۔ لیکن یہ قول صحیح نہیں ہے اس وجہ سے کہ اس قصہ سے پہلے ہی یہود لوگ حضرت داؤد کے عہد میں ملعون قرار پا چکے تھے اور اُن کی عبادت نامقبول ٹھہر چکی تھی۔ پھر ایسی نامقبول عبادت کا بند کر دینا ظلم اور اس کا بند کر دینے والا ظلم عند اللہ کیوں کر قرار پاسکتا ہے۔

دوسرا قول یہ ہے کہ مشرکین مکہ نے آنحضرت کو مکہ میں جو نماز پڑھنے سے منع کیا تھا اُس پر یہ آیت نازل ہوئی یہ قول صحیح ہے۔ کیوں کہ عبادت الہی سے منع کرنے والوں کی شان میں اللہ تعالیٰ نے جو بیشین

اب کے لوگ کہنے لگے۔

③: یعنی تجھ پر الزام نہیں کہ اُن کو مسلمان کیوں نہ کیا۔

آنحضرت ﷺ کے زمانہ میں جو یہود و نصاریٰ تھے جب وہ اسلام نہ لائے اور طرح طرح کے جھگڑے آنحضرت ﷺ سے کرنے لگے تو آپ کو ایک طرح کا رنج رہتا تھا اور ہمیشہ یہ خیال رہتا تھا کہ اگر یہ لوگ راہِ راست پر آجائیں تو اچھا ہے۔ اللہ تعالیٰ نے ان لوگوں کے اسلام کی زیادہ توقع نہ رکھنے کی بابت یہ آیت نازل فرمائی اور اس آیت میں اللہ تعالیٰ نے خاص اپنے رسول سے خطاب فرما کر اُمت کو اس بات کی تنبیہ کی ہے کہ طریقِ حق سے واقف ہو جانے کے بعد جو کوئی طریقِ ناحق میں پھنسے گا اللہ کی مدد اُس سے فوراً اٹھ جائے گی۔

④: یعنی یہود میں کم لوگ با انصاف تھے جو اپنی کتاب کو سمجھ کر پڑھتے تھے وہ اس قرآن پر ایمان لائے۔ ایک اُن کے عالم عبداللہ بن سلام تھے اُن کے ساتھ کئی اور بھی مسلمان ہوئے۔

احادیث التفسیر

(۱): عن عمارۃ بن حزم مرفوعاً اربع فرضهن اللہ فی الاسلام فمن جاء بثلاث لم یغنین عنه شیئا حتی یأتی بہن جمیعاً الصلوۃ والزکوۃ وصیام رمضان وحج البیت - [رواہ احمد]

یعنی فرمایا رسول اللہ ﷺ نے کہ چار چیزیں اللہ تعالیٰ نے اسلام میں فرض کی ہیں۔ پس جو کوئی قیامت میں ایسا پایا جائے گا جس نے ان میں سے تین پر عمل کیا ہوگا اور ایک کو چھوڑ دیا ہوگا تو وہ عمل کرنا کچھ کام نہ آئے گا وہ چار چیزیں یہ ہیں کہ

نماز پانچ وقت کی اور زکوٰۃ اور رمضان شریف کے روزے اور بیت اللہ کا حج مثلاً کوئی مسلمان مال دار ہے تو اس پر یہ چاروں چیزیں فرض ہیں۔ پھر اگر اُس نے ان میں سے ایک کو چھوڑ دیا ہوگا اور باقی کو بجا لایا تو وہ ادا کرنا اور بجالانا کچھ کام نہ آئے گا جب تک سب ہی فرائض کو ادا نہ کیا ہوگا۔

(۲): ابن عباس رضی اللہ عنہما سے روایت ہے کہ جب نجران کے

نصاریٰ آنحضرت ﷺ کے پاس دین کے معاملے میں گفتگو کرنے کو آئے تھے۔ مدینہ والے یہودی علماء ان سے ملے اور ان کی آپس میں یعنی نصاریٰ اور یہود میں کچھ مذہبی بحث ہوگئی۔ بحث کے درمیان رافع بن خزیمہ یہودی عالم نے نصاریٰ کو کہا کہ تمہارے مذہب کی کچھ سند نہیں اور عیسیٰ علیہ السلام نبی نہیں تھے۔ انجیل اللہ تعالیٰ کی کتاب نہیں اس کے جواب میں نجران والے نصاریٰ میں سے ایک عالم نے یہودی کو کہا کہ تمہارے مذہب کی کوئی سند نہیں اور موسیٰ علیہ السلام کو کہا کہ وہ نبی نہیں تھے۔ تو ریت کو کہا کہ وہ اللہ تعالیٰ کی کتاب نہیں۔ اس بارے میں اللہ پاک نے یہ آیتیں اتاریں یعنی فرمایا کہ باوجودیکہ یہ لوگ عالم ہیں موسیٰ اور عیسیٰ علیہ السلام کو خوب جانتے ہیں اور تو ریت انجیل کو پڑھتے اور مانتے ہیں۔ لیکن ضد اور نفسانیت میں آکر اس کا صاف انکار کر دیا۔

(۳): ابن ابی حاتم نے روایت کی ہے کہ قریش آنحضرت کو بیت اللہ کے پاس نماز نہیں پڑھتے دیتے تھے۔ اس بارے میں یہ آیت نازل ہوئی ہے اور ابن جریر رحمہ اللہ کی روایت میں ہے کہ جب حدیبیہ کے سال مکہ والوں نے آنحضرت ﷺ کو حج سے روکا تھا اُس وقت یہ آیت نازل ہوئی تھی۔

(۴): مسلم و نسائی و ترمذی نے ابن عمر رضی اللہ عنہما سے روایت کیا ہے: قال کان النبی ﷺ یصلی علی راحلته تطوعاً اینما توجہت بہ وهو جاء من مکة الی المدینة ثم قرأ هذه الایة - یعنی ”نبی ﷺ سفر میں نفلی نماز سواری اونٹ وغیرہ پر پڑھتے تھے خواہ سواری کا منہ کسی طرف کو ہو جاتا جب کہ مکہ معظمہ سے مدینہ کو آ رہے تھے۔“

پھر ابن عمر رضی اللہ عنہما نے یہ آیت پڑھی اس مطلب کے واسطے کہ یہ آیت اس بارے میں ہے کہ ضرورت کے وقت جس طرف کو نماز پڑھ لی جائے گی ادا ہو جائے گی۔

ایک اور روایت میں ابن عباس رضی اللہ عنہما سے یوں آیا ہے کہ جب نبی ﷺ مکہ معظمہ سے ہجرت کر کے مدینہ منورہ میں آئے اللہ تعالیٰ نے

بلکہ معاف کرنے والا اور درگزر کرنے والا وفات نہ دے گا اُس کو اللہ تعالیٰ یہاں تک کہ سیدھا کر دے اُس کے سبب سے تیری ملت اور چلن کو اس طور پر کہ وہ کلمہ تو حید کہنے لگیں۔ یعنی بہت مشرک موحد ہو جائیں اور اندھی آنکھیں کھل جائیں اور بہرے کان سننے والے ہو جائیں اور ناسمجھ دل سمجھ دار اور روشن ہو جائیں۔“

عطاء کہتے ہیں کہ پھر میں کعب احبار سے ملا اور یہی سوال کیا تو انہوں نے بھی ایسا ہی بیان کیا۔

(ف ۷): یعنی یہود میں بعض لوگ اچھے بھی ہیں کہ اپنی کتاب کو سوچ سمجھ کر پڑھتے ہیں اور انصاف سے اُس میں غور کرتے ہیں پھر وہ اُس قرآن پر بھی ایمان لاتے ہیں جیسے عبد اللہ بن سلام رضی اللہ عنہ۔

مضامین نگار حضرات و خواتین

ہفت روزہ الاعتصام کے مضامین نگار حضرات و خواتین اپنے مضامین کو درج ذیل ہدایات کے تحت ترتیب دیا کریں۔

①..... مضمون باحوالہ، مدلل، موزوں اور مفید ہو۔
②..... کاغذ کی ایک طرف لکھا گیا ہو، خوش خط اور حاشیہ چھوڑ کر لکھا گیا ہو۔

③..... حالاتِ حاضرہ، عالم اسلام کے احوال، قومی و بین الاقوامی نکتہ نظر، علوم و فنون اسلامی اور صحت مند صحافتی عنوانات پر لکھیں۔

④..... مضمون کی اصل ہمیں بھیجیں اور فوٹو کاپی اپنے پاس رکھیں۔

⑤..... اشاعت کے لیے اپنی باری کا انتظار کریں۔
⑥..... جماعتی خبریں وقت سے پہلے اور اس کی رپورٹیں ارسال کرنے کی زحمت نہ فرمائیں۔

امید ہے مذکورہ بالا سطور پر ہمارے مضامین نگار حضرات توجہ فرمائیں گے۔ جزاکم اللہ خیراً

ادارہ الاعتصام، ۳۱- شیش محل روڈ لاہور ۵۴۰۰۰- فون: 37354406

حکم دیا کہ بیت المقدس کی طرف کو نماز پڑھیں اس سے یہودی خوش ہوئے اور سولہ مہینے تک بیت المقدس کی طرف کو نماز پڑھی گئی اور آنحضرت ﷺ کی یہ تمنا تھی کہ بیت اللہ کی طرف کا حکم ہو جائے۔ پھر بیت اللہ کی طرف کو پھرنے کا حکم آ گیا تو یہودیوں نے اعتراض کیا کہ کبھی کسی طرف کو نماز پڑھتے ہیں کبھی کسی طرف کو ایک بات پر قائم نہیں رہتے۔ اس پر اللہ تعالیٰ نے فرمایا کہ مشرق و مغرب سب طرفیں اللہ کی ہیں جدھر کو وہ چاہے ادھر کا حکم کر دے۔

علاوہ اور بھی قول ہیں جیسے صحابہ کو اندھیرے میں جنگل میں نماز کا اتفاق ہونا اور اٹکل سے غیر قبلہ کی طرف نماز پڑھ لینا پھر بعد میں معلوم ہونے کے آنحضرت ﷺ سے عرض کرنا وغیرہ۔

(ف ۵): رافع بن خزیمہ نے آنحضرت ﷺ سے کہا کہ اگر تم سچے رسول ہو تو اللہ تعالیٰ سے کہو کہ ہم لوگوں سے کلام کرے تاکہ ہم اُس کا کلام سنیں۔ اس پر یہ آیت نازل ہوئی۔

(ف ۶): عطاء بن یسار نے ابن عمر رضی اللہ عنہما سے کہا کہ رسول اللہ ﷺ کی صفت توریت میں کہاں ہے انہوں نے کہا قسم ہے اللہ کی توریت میں اُن کی صفت وہی ہے جو قرآن مجید میں ہے یعنی توریت میں ہے:

يا ايها النبي انا ارسلناك شاهدا ومبشرا ونذيرا
وحرز اللاميين وانت عبدی ورسولی سميتك
المتوكل لافظ ولا غليظ ولا سخاب فى
الاسواق ولا يدفع بالسيئة السيئة ولكن يعفو
ويغفروا لن يقبضه حتى يقيم به الملة العوجاء بان
يقولوا لا اله الا الله فيفتح به اعينا عميا واذانا
صمنا وقلوبا غلفا رواه احمد۔

یعنی ”اے نبی ہم نے بھیجا ہے تم کو گواہ بنا کر اور خوشی اور ڈر سنانے والا پناہ امیوں کی یعنی عرب کی۔ تو میرا بندہ اور رسول ہے میں نے تیرا نام متوکل رکھا ہے نہ بد مزاج ہے نہ سخت دل نہ باز اوروں میں چلاتا پھرنے والا نہ بدی کا بدلا بدی سے کرے

توفیق البخاری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکرول شمالا مارباغ۔ لاہور)

باب: إن الغنم بركة

بکریاں عزت کا باعث ہیں

۵۸۴۔ عن حميد بن مالك بن حنيم أنه قال: كنت جالساً مع أبي هريرة بأرضه بالعقيق، فأتاه قوم من أهل المدينة على دواب، فنزلوا، قال حميد: فقال أبو هريرة: اذهب إلى أمتي وقل لها: إن ابنك يقرئك السلام ويقول: أطعمينا شيئاً، قال: فوضعت ثلاثة أقراص من شعير وشيئاً من زيت وملح في صحيفة فوضعتها على رأسي فحملتها إليهم فلما وضعته بين أيديهم، كبر أبو هريرة وقال: الحمد لله الذي أشبعنا من الخبز بعد أن لم يكن طعاماً إلا الأسودان؛ التمر والماء، فلم يصب القوم من الطعام شيئاً، فلما انصرفوا قال: يا ابن أخي أحسن إلى غنمك وامسح الرغام عنها، وأطب مراحها، وصل في ناحيتها فإنها من دواب الجنة، والذي نفسي بيده ليؤشك أن يأتي على الناس زمان تكون الثلثة من الغنم أحب إلى صاحبها من دار مروان - [صحيح الاسناد]

”حمید بن مالک بن حنیم بیان کرتے ہیں کہ ابو ہریرہ کے پاس عقیق میں ان کی زمین پر بیٹھا ہوا تھا۔ ان کے پاس اہل مدینہ کے کچھ لوگ آئے وہ اپنی سواریوں سے اترے۔ ابو ہریرہ نے مجھے کہا میری ماں کے پاس جاؤ ان سے کہو تیرا بیٹا آپ کو سلام

کہتا ہے اور کہتا ہے کہ ہمیں کچھ کھانے کو دو۔ حمید کہتے ہیں ان کی والدہ جو کی تین روٹیاں اور کچھ زیتون کا روغن اور نمک ایک رکابی میں رکھ کر میرے سر پر رکھ دیا میں وہ کھانا اٹھا کر ابو ہریرہ کے پاس لا کر ان کے سامنے رکھ دیا۔ ابو ہریرہ نے اللہ اکبر کہا اور کہا سب تعریفیں اللہ تعالیٰ کے لیے ہیں جس نے ہمارے پیٹ کو روٹی سے بھرا۔ اس سے پہلے ہمارا کھانا کھجور اور پانی تھا اس کے سوا کھانے کو کچھ نہ ہوتا تھا۔ جب وہ لوگ چلے گئے تو ابو ہریرہ مجھ سے کہنے لگے اے میرے بھتیجے اپنی بکریوں کو اچھی طرح رکھو مٹی کو ان سے دور کر دیا کرو ان کے باڑے کو صاف رکھو باڑے کے کسی کونے میں نماز پڑھ لیا کرو بے شک یہ جنت کے جانوروں میں سے ہیں۔ قسم ہے اس ذات کی جس کے ہاتھ میں میری جان ہے لوگوں پر ایک زمانہ آئے گا بکریوں کا چھوٹا سا ریوڑ دار مروان سے زیادہ پسندیدہ ہوگا۔“

۵۸۵۔ عن علي رضي الله عنه أن النبي ﷺ قال: ((الشااة في البَيْتِ بركة، والشااة بركة، والثلاث بركات)) [ضعيف جدا]

”حضرت علی رضی اللہ عنہ سے مرفوع روایت ہے کہ رسول اللہ ﷺ نے ارشاد فرمایا: گھر میں ایک بکری ایک بکرت ہے، دو بکریاں دو بکرتیں ہیں تین بکریاں تین بکرتیں ہیں۔“

باب: الإبل عز لأهلها

اونٹ اپنے مالک کے لیے باعث عزت ہے

۵۸۶۔ عن أبي هريرة، أن رسول الله ﷺ قال:

((رَأْسُ الْكُفْرِ نَحْوُ الْمَشْرِقِ [أى: نحو بلادِ الفرس] وَالْفَحْرُ وَالْحِيَلُ فِي أَهْلِ الْحَيْلِ وَالْإِبِلِ الْفَدَّادِينَ أَهْلُ الْوَبَرِ، وَالسَّكِينَةُ فِي أَهْلِ الْغَنَمِ -)) [متفق عليه]
 ”ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: کفر کا سر مشرق کی طرف ہے فخر اور تکبر گھوڑے اور اونٹ والوں میں ہے، جو کھیتی باڑی کرتے ہیں اور ان کے خیموں میں رہتے ہیں اور تواضع انکساری بکری والوں میں ہے۔“

۵۸۷- عن ابن عباس قال: عَجِبْتُ لِلْكَلابِ وَالشَّاءِ، لِمَا الشَّاءُ يُدْبِعُ مِنْهَا فِي السَّنَةِ كَذَا وَكَذَا، وَيُهْدَى كَذَا وَكَذَا، وَالْكَلْبُ، تَصْعُقُ الْكَلْبَةُ الْوَاحِدَةُ كَذَا وَكَذَا، وَالشَّاءُ أَكْثَرُ مِنْهَا ! - [اسنادہ صحیح]
 ”حضرت ابن عباس رضی اللہ عنہما سے روایت ہے وہ کہتے ہیں مجھے کتوں اور بکریوں کو دیکھ کر تعجب آتا ہے ایک سال میں اتنی اتنی تعداد میں بکریاں ذبح ہوتی ہیں اور اتنی اتنی تعداد میں قربانی کی جاتی ہیں اور ایک کتیا ایک وقت میں اتنے اتنے بچے جنتی ہے لیکن بکریاں پھر بھی زیادہ ہوتی ہیں۔“

۵۸۸- عن أبي ظبيان قال: قال لي عمر بن الخطاب: يَا أَبَا ظَبْيَانَ! كَمْ عَطَاؤُكَ؟ قُلْتُ: أَلْفَانِ وَخَمْسُمِائَةٍ، قَالَ لَهُ: يَا أَبَا ظَبْيَانَ! اتَّخِذْ مِنَ الْحَرَبِ وَالسَّايِبَةِ مِنْ قَبْلِ أَنْ تَلِيَنَّكُمْ غِلْمَةٌ قُرَيْشٍ، لَا يُعَدُّ الْعَطَاءُ مَعَهُمْ مَالًا - [حسن الاسناد]
 ”حضرت ابو ظبیان سے روایت ہے وہ بیان کرتے ہیں مجھے عمر بن خطاب نے کہا اے ابو ظبیان بیت المال سے کتنا وظیفہ لیتے ہو میں نے کہا دو ہزار پانچ سو کہا اے ابو ظبیان تو کھیتی باڑی کر اور بچے پیدا کرنے والے اونٹ رکھ اس سے پہلے کہ قریشی لڑکے تمہارے حاکم بنیں ان کے ہوتے ہوئے کوئی عطیہ مال نہیں شمار ہوتا۔“

۵۸۹- عَبْسَةُ بْنُ حَزْنٍ يَقُولُ: تَفَاخَرَ أَهْلُ الْإِبِلِ وَأَصْحَابُ الشَّاءِ فَقَالَ النَّبِيُّ: ((بُعِثَ مُوسَى وَهُوَ رَاعِي غَنَمٍ، وَبُعِثَ دَاوُدُ وَهُوَ رَاعِي غَنَمٍ، وَبُعِثْتُ أَنَا

وَأَنَا رَاعِي غَنَمًا لِأَهْلِي بِأَجْيَادٍ)) [صحیح]
 ”عبدہ بن حزن بیان کرتے ہیں اونٹ اور بکریوں والے ایک دوسرے پر فخر کرنے لگے تو رسول اللہ ﷺ نے فرمایا: موسیٰ نبی نے بھی بکریاں چرائیں اور داؤد نبی نے بھی بکریاں چرائیں میں بھی مقامِ اجیاد میں اپنے گھر والوں کی بکریاں چرایا کرتا تھا۔“

باب: الأعرابية

بدوی رہائش اختیار کرنے کے بیان میں

۵۹۰- عن أبي هريرة قال: الْكَبَائِرُ سَبْعٌ: أُولَٰهِنَّ الْإِشْرَاكُ بِاللَّهِ، وَقَتْلُ النَّفْسِ، وَرَمْيُ الْمُحْصَنَاتِ، وَالْأَعْرَابِيَّةُ بَعْدَ الْهَجْرَةِ - [صحیح موقوفا/ وَرَوَى نَحْوَهُ مَرْفُوعًا]
 ”حضرت ابو ہریرہ رضی اللہ عنہ بیان کرتے ہیں کہ کبیرہ گناہ سات ہیں پہلا اللہ تعالیٰ کے ساتھ شریک ٹھہرانا، قتل نفس، پاک دامن عورتوں پر تہمت لگانا، بدوی زندگی اختیار کرنا ہجرت کے بعد۔“

باب: ساكن القرى

دیرانہ میں سکونت اختیار کرنے کے بیان میں (یابستی میں سکونت)

۵۹۱- عن ثوبان يقول: قَالَ لِي رَسُولُ اللَّهِ ﷺ: ((لَا تَسْكُنِ الْكُفُورَ، فَإِنَّ سَاكِنَ الْكُفُورِ كَسَاكِنِ الْقُبُورِ)) قال أحمد: الْكُفُورُ: الْقُرَى - [حسن]
 ”ثوبان سے روایت ہے کہ رسول اللہ ﷺ نے ارشاد فرمایا: دیہات میں سکونت اختیار نہ کرو۔ کیوں کہ دیہات میں رہنے والا ایسا ہے جیسے قبروں میں رہنے والے۔ کفور سے مراد بستی ہیں۔“

۵۹۲- عن ثوبان قال: قَالَ لِي النَّبِيُّ ﷺ: ((يَا ثُوبَانُ لَا تَسْكُنِ الْكُفُورَ، فَإِنَّ سَاكِنَ الْكُفُورِ كَسَاكِنِ الْقُبُورِ)) [حسن]
 ”حضرت ثوبان سے روایت ہے کہ نبی نے ان سے فرمایا: اے ثوبان! دیہاتوں میں سکونت اختیار نہ کرو۔ کیوں کہ دیہاتوں میں رہنے والے ایسے ہیں جیسے قبروں میں رہنے والے۔“

درود و سلام کے بعض مسائل

امام اسماعیل بن اسحاق القاضی ترجمہ و تحقیق: حافظ زبیر علی زئی

صلاة فلم يصل على النبي ﷺ فيها في تشهده الا آخر وجب عليه اعادة الصلاة. ”اور جان لو! اللہ ہم اور تم پر رحم کرے، اگر کوئی نمازی ایسی نماز پڑھے، جس کے آخری تشہد میں نبی ﷺ پر درود نہ پڑھے تو اس پر نماز کا دہرانا (دوبارہ پڑھنا) واجب ہے۔ [کتاب الشریعہ ص: ۴۱۵، دوسرا نسخہ: ۴۲۷-۴۲۸ قبل ج: ۹۴۳ تیسرا نسخہ: ۳: ص: ۱۴۰۳] امام آجری سے بہت پہلے امام ابو عبد اللہ محمد بن ادریس الشافعی رحمہ اللہ نے فرمایا: وان تشهد ولم يصل على النبي ﷺ او صلى على النبي ﷺ ولم يتشهد فعلية الاعادة حتى يجمعهما جميعا. ”اور اگر تشہد پڑھے اور نبی ﷺ پر درود نہ پڑھے یا نبی ﷺ پر درود تو پڑھے اور تشہد نہ پڑھے تو اسے نماز دوبارہ پڑھنی چاہیے، حتیٰ کہ وہ دونوں کو اکٹھا پڑھے۔ [کتاب الام ج: ۱ ص: ۱۱، باب التشهد والصلوة على النبي ﷺ] بعض علماء کا یہ خیال ہے کہ آخری تشہد میں درود واجب نہیں بلکہ اسے واجب سمجھنا شذوذ ہے لیکن راجح یہی ہے کہ آخری تشہد میں درود واجب ہے۔ ۳..... دو تشہدوں والی نماز کے پہلے تشہد میں درود پڑھنا افضل اور مستحب ہے۔ اگر صرف تشہد پڑھے اور درود نہ پڑھے تو بھی جائز ہے۔ تشہد اول میں درود پڑھنے کی افضلیت اور استحباب کی دو	درود و سلام کے بعض مسائل کی مختصر اور جامع تحقیق پیش خدمت ہے: ①..... نبی کریم ﷺ پر صلوة (درود) پڑھنے کے جتنے صیغے بھی صحیح اور حسن لذاتہ احادیث میں آئے ہیں، ان میں سے جو بھی پڑھیں صحیح اور باعث اجر و ثواب ہے۔ ②..... سیدنا ابو مسعود عقبہ بن عمر والنضاری رحمہ اللہ سے روایت ہے کہ ہم رسول اللہ ﷺ کے پاس تھے کہ ایک شخص آیا اور آپ کے سامنے بیٹھ گیا پھر اس نے کہا: یا رسول اللہ! ہم نے سلام (التحيات) تو پہچان لیا ہے لہذا جب ہم نماز پڑھیں تو آپ پر درود کس طرح پڑھیں؟ آپ ﷺ نے فرمایا: ((اذانتهم صليتم على فقولوا: اللهم صل على محمد النبي الامي الخ)) ”جب تم مجھ پر درود پڑھو تو کہو: اللهم صلي على محمد النبي الامي الخ۔“ [صحيح ابن خزيمة: ۷۱۱ وسنده حسن] اس حدیث سے دو بات ثابت ہوئیں: اول: نماز میں درود پڑھنا واجب (یعنی فرض) ہے۔ دوم: درود کے صیغوں والی روایات، جن میں ”درود پڑھو“ کا حکم آیا ہے، کا تعلق نماز کے ساتھ ہے۔ تنبیہ: نماز کے آخری تشہد میں درود پڑھنا واجب یعنی فرض ہے۔ امام ابو بکر محمد بن الحسین الآجری رحمہ اللہ (متوفی ۳۶۰ھ) نے فرمایا: واعلموا رحمنا الله واياكم: لو ان مصليا صلى
---	---

①..... دعائے قنوت کے آخر میں درود پڑھنا حدیث سے ثابت ہے۔ [دیکھئے صحیح ابن خزیمہ ۱۱۰، وسندہ صحیح]

④..... اذان کے بعد درود پڑھنا صحیح حدیث سے ثابت ہے۔ [دیکھئے تخریج فضل الصلوٰۃ علی النبی ﷺ ج: ۳۸]

لیکن اذان سے پہلے درود پڑھنا کسی حدیث سے ثابت نہیں ہے۔
⑧..... مسجد میں داخل ہوتے وقت نبی ﷺ پر سلام کہنا صحیح حدیث سے ثابت ہے۔ [دیکھئے سنن ابی داؤد ۴۶۵، وسندہ صحیح]

لہذا مسجد میں داخل ہوتے وقت مسجد میں داخل ہونے کی دعا کے بعد یا پہلے السلام علی رسول اللہ ﷺ پڑھنا مسنون ہے۔

⑨..... فرض نماز کے بعد اجتماعی یا انفرادی طور پر بلند آواز کے ساتھ درود پڑھنا ثابت نہیں ہے۔ نیز نماز جمعہ کے بعد بھی اجتماعی درود کا کوئی ثبوت نہیں ہے۔

⑩..... مجلس میں کم از کم ایک دفعہ درود پڑھنا بھی اجر و ثواب کا باعث ہے۔ [دیکھئے فضل الصلوٰۃ علی النبی ﷺ ج: ۵۴]

⑪..... درود تاج، درود لکھی، درود تخیان، درود اکبر، درود خضر یہ نقشند یہ مجددیہ، درود ماہی اور درود مقدس وغیرہ عوامی درودوں کا کوئی ثبوت کسی حدیث یا آثار سلف صالحین سے نہیں ہے لہذا ایسے درود نہیں پڑھنے چاہئیں بلکہ وہ درود پڑھیں جو دلیل سے ثابت ہیں۔
رسول اللہ ﷺ نے فرمایا:

من احدث فی دیننا مالیس فیہ رد.

”جس نے ہمارے دین میں کوئی نئی بات (بدعت) نکالی جو

اس میں نہیں ہے تو وہ مردود ہے۔“

[جزء وفی من حدیث لوین: ۱، وسندہ صحیح]
بعض لوگ کسی مصیبت کو دور کرنے یا کسی خاص مقصد کے لیے کچھ اور کی گھلیوں وغیرہ پر ایک لاکھ یا ایک ہزار دفعہ درود پڑھتے ہیں، مجھے اس کا بھی کوئی ثبوت معلوم نہیں ہے۔

⑫..... نبی کریم پر ”صلی اللہ علیہ وسلم“ والا درود پڑھنا تو اتر

اول: عام دلائل (عمومات) سے استدلال۔ دیکھئے ہفت روزہ الاعتصام لاہور (۸- ستمبر ۱۹۸۹ء) میں شائع شدہ مضمون: التحقیق المستحلی فی ثبوت الصلوٰۃ علی النبی فی العقد الاولی۔

دوم: خاص دلیل۔ سیدہ عائشہ رضی اللہ عنہا سے روایت ہے کہ:

فیدعور بہ ویصلی علی نبیہ ثم ینھض ولا یسلم.

پھر آپ اپنے رب کو پکارتے اور اس کے نبی (یعنی اپنے آپ پر) درود پڑھتے پھر کھڑے ہو جاتے اور سلام نہ کہتے تھے..... الخ۔

[السنن الکبری للبیہقی ۵۰۰، ۲ وسندہ صحیح، سنن النسائی: ۱۷۲۱]
تشہد اول میں درود نہ پڑھنے کے جواز والی روایت ہے، جس میں آیا ہے کہ سیدنا عبداللہ بن مسعود رضی اللہ عنہ نے تشہد میں التحیات پڑھنے والی حدیث بیان کی پھر اپنے شاگرد سے فرمایا:

فاذا فعلت هذا فقد قضیت صلاتک، ان شئت ان تقوم فقم وان شئت ان تقعد فاقعد.

”جب جب تو نے یہ کر لیا (التحیات پڑھ لی) تو اپنی نماز پوری کر لی، اگر تو چاہے تو کھڑا ہو جا (اور باقی نماز پڑھ) اور اگر چاہے تو بیٹھ جا۔ [مسند احمد ج: ۱ ص: ۴۲۲، ج: ۴۰۶]

وسندہ صحیح]

سیدنا ابن مسعود رضی اللہ عنہ تشہد میں التحیات پڑھتے، پھر جب نماز کے درمیان والا تشہد ہوتا تو تشہد سے فارغ ہو کر کھڑے ہو جاتے تھے..... الخ۔ [مسند احمد ج: ۱ ص: ۴۵۹،

ج: ۴۳۸۲ وسندہ حسن لذاتہ وصححہ ابن خزیمہ براویہ:

۷۰۸]

⑬..... درود کا ایک معنی دعا بھی ہے۔ دیکھئے سنن الترمذی: ۷۸۰

⑭..... دوسرے انبیاء کرام کے ناموں کے ساتھ ﷺ کہنا بھی صحیح ہے، جیسا کہ حدیث میں آیا ہے رسول اللہ ﷺ نے فرمایا:

فینزل عیسیٰ بن مریم صلی اللہ علیہ وسلم.

”پھر عیسیٰ بن مریم ﷺ نازل ہوں گے۔ [صحیح مسلم در سنن ج:

۱۰۶، ح: ۸۳۷ وسندہ صحیح] نیز دیکھئے فضل الصلوٰۃ: ۱۰۵

فائدہ:

ہر خطبے میں تشہد (اشہدان لا الہ الا اللہ واشہدان محمد رسول اللہ)
ضرور پڑھنا چاہیے۔

سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا:
(کل خطبة ليس فيها تشهد فهي كاليد
الجدماء۔)

”ہر وہ خطبہ جس میں تشہد نہ ہو، اس باتھ کی طرح ہے جو جذام
زدہ (یعنی عیب دار اور ناقص) ہے۔“ [سنن ابی داؤد: ۴۸۴۱
وسندہ صحیح وصححه الترمذی: ۱۱۰۶، وابن حبان:
۵۷۹، ۱۹۹۴]

تشہد سے مراد کلمہ شہادت ہے۔ دیکھئے عون المعبود (۴/۴۰۹)
①۹..... سیدنا عبداللہ بن مسعود رضی اللہ عنہ نے اپنی نماز کا ذکر کیا اور فرمایا:
پھر جب میں بیٹھ گیا تو اللہ کی شایان کی پھر نبی ﷺ پر درود پڑھا پھر اپنے
لیے دعا کی تو نبی ﷺ نے فرمایا:

((سل تعطه، سل تعطه۔))
”ماگو تمہیں ملے گا، ماگو تمہیں ملے گا۔“ [سنن ترمذی: ۵۹۳
وسندہ حسن، وقال الترمذی: ”حسن صحیح“]

②۰..... بازار میں بھی نبی ﷺ پر درود پڑھنا چاہیے۔
[دیکھئے جلاء الافہام ص: ۴۰۰]
②۱..... رسول اللہ ﷺ کی قبر پر (یعنی حجرہ مبارکہ کا دروازہ کھل
جانے کے بعد قبر کے پاس کھڑے ہو کر) سلام یا السلام علیکم کہنا صحیح ہے۔
[دیکھئے فضل الصلوٰۃ: ۹۸-۱۰۰]

یہ دعائے کلمات ہیں، جس طرح کہ قبرستان میں:
السلام علیکم دار قوم مؤمنین واتاکم ماتوعدون
غدا مؤجلون وانا ان شاء اللہ بکم لاحقون۔
کہنا صحیح حدیث سے ثابت ہے۔
[دیکھئے صحیح مسلم: ۹۷۴، ترقیم دارالسلام: ۲۲۵۵]

کے ساتھ کتب احادیث میں ثابت ہے نیز دیکھئے اسی باب کا فقرہ: ۵
①۳..... نماز جنازہ میں دوسری تکبیر کے بعد درود پڑھنے کے لیے
دیکھئے فضل الصلوٰۃ: ۹۱، ۹۰ یا در ہے کہ نماز جنازہ میں رحمت وترحم والہ
درود پڑھنا کسی دلیل سے ثابت نہیں ہے بلکہ حنفیوں کی کتاب الہدایہ میں
”ویصلی علی النبی ﷺ کے حاشیے میں لکھا ہوا ہے:

”کما فی التشہد“ جس طرح تشہد میں (درود پڑھا جاتا
ہے) [الہدایۃ مع الدراریہ اولین ص: ۱۸۰ ج: ۱]
یعنی نماز میں تشہد والا درود پڑھنا چاہیے۔

①۴..... صحابہ کرام کے ساتھ رضی اللہ عنہ ونحو المعنی (لکھنے
کا ثبوت قرآن مجید سے ملتا ہے۔ [دیکھئے سورۃ الفتح: ۱۸]
کتب احادیث میں یہ ترمذی (رضی اللہ عنہ وغیرہ) تو اتر کے ساتھ
موجود ہے۔

①۵..... تابعین اور ان کے بعد آنے والے مسلمانوں کے ساتھ
رحمہ اللہ، رحمۃ اللہ علیہ یا رحمہم اللہ (وغیرہ) کے مناسب الفاظ لکھنے یا کہنے
چاہئیں۔

①۶..... علیہ السلام کے الفاظ صرف انبیاء و رسل یا رسول اللہ ﷺ
سے پہلے کی برگزیدہ شخصیتوں کے ساتھ استعمال کرنے چاہئیں۔
شیعہ حضرات کا صرف ائمہ اہل بیت مثلاً سیدنا حسین رضی اللہ عنہ وغیرہ
کے ساتھ ﷺ لکھنا غلط ہے۔

①۷..... صلی اللہ علیہ وسلم کے بجائے ص، علیہ السلام کی بجائے،
(اور رضی اللہ عنہ کی بجائے) لکھنا صحیح نہیں ہے بلکہ آداب کے
منافی ہے۔

ص کے رد کے لیے دیکھئے مقدمہ ابن الصلاح ص: ۲۰۸، ۲۰۹،
دوسرا نسخہ ص: ۲۹۸، ۲۹۹ اور اختصار علوم الحدیث لابن کثیر (بترجمتی
وتحقیق ص: ۸۷)

①۸..... ہر خطبے میں نبی ﷺ پر درود پڑھنا چاہیے۔
سیدنا علی رضی اللہ عنہ منبر پر چڑھے تو اللہ کی حمد و ثنایان کی اور نبی ﷺ پر
درود پڑھا۔ الخ [زوائد عبداللہ بن احمد علی مسند الامام احمد ۱/

رشتوں کا بندھن اخلاص کے ساتھ

- (۱)..... لڑکا، بی ایس سی، 40 برس، راجپوت، قد 5.4 فٹ، لاہور
 (۲)..... لڑکی، ایم اے، 25 سال، ارائیں، قد 5.2 فٹ، لاہور
 (۳)..... لڑکی، ایم اے عربی، 27 سال، جٹ، قد 5.2 فٹ، لاہور
 (۴)..... لڑکی، بی اے، 23 سال، مغل، قد 5.2 فٹ، کالونی P.A.F
 (۵)..... لڑکی، ایم اے، 25 سال، مغل، قد 5.1 فٹ، کالونی P.A.F
 (۶)..... لڑکا، ڈاکٹر، 27 سال، مغل، قد 5.6 فٹ، بہاولپور
 (۷)..... لڑکی، ڈاکٹر، 26 سال، ملک، قد 5 فٹ، خانیوال
 ملک فخر۔ فون: 0300-4460705 -- 042-37075281

اور یہ کلمات خطاب اصل میں کلمات دعائیہ ہیں، جن سے سماع موتی کا مسئلہ ثابت نہیں ہوتا۔ البتہ جن مقامات پر مردوں کا سماع ثابت ہے، جیسا کہ صحیح بخاری (۱۳۳۸) اور صحیح مسلم (۲۸۷۰)، دارالسلام: (۷۲۱۶) میں ہے کہ مردہ (واپس جانے والے اپنے ساتھیوں کے) جوتوں کی آواز سنتا ہے (وغیرہ) تو اس پر ایمان لانا بھی ضروری ہے۔
 (۲۲)..... سعی کے دوران میں صفا و مروہ کی پہاڑی پر چڑھ کر درود پڑھنا ثابت ہے۔ [دیکھئے فضل الصلوۃ: ۸۷]
 (۲۳)..... چھینک آنے کے بعد السلام علی رسول اللہ پڑھنا ثابت نہیں بلکہ صرف الحمد للہ کہنا چاہیے۔
 [دیکھئے سنن الترمذی: ۲۷۳۸ و سندہ حسن]

جرح و تعدیل کے اظہار کے لیے جسمانی حرکات کا استعمال

پروفیسر ڈاکٹر سہیل حسن خطیب

①..... اشاروں اور جسمانی حرکات کے ذریعے سے اظہار۔

②..... مختلف آوازوں کا استعمال۔

③..... چہرے کے تاثرات کے ذریعے سے اظہار۔

(۱) اشاروں اور جسمانی حرکات کے ذریعے اظہار:

(۱) زبان کی طرف اشارہ کرنا: اگر کسی ناقد سے کسی راوی کے بارے میں سوال کیا جاتا ہے اور وہ اپنی زبان کی طرف سے اشارہ کرتا ہے تو اس سے مفہوم لیا جاسکتا ہے کہ وہ اس کو جھوٹا قرار دے رہا ہے:

ابو عبد اللہ احمد بن عیسیٰ بن حسان المصری

المعروف بابن التستری قال ابو داؤد: سالت ابن

معین عنہ فحلف باللہ. انه کذاب وقال ابو زرعة

مارایت اهل مصر یشکون فی انه و اشار الی لسانہ.

کانہ یقول الکذاب. [الذهبی: شمس الدین بن احمد

بن عثمان، تاریخ الاسلام ووفیات المشاہیر والاعلام:

۶۰/۱۸، دارالکتب العربی لبنان بیروت: ۱۹۸۷ء، ط/۱

ابن حجر: بن علی بن حجر العسقلانی، تہذیب

التہذیب: ۵۷/۱، دار الفکر بیروت، ۱۹۸۴ء، ط/۱]

ب منہ کی طرف اشارہ کرنا: بعض حالات میں کسی محدث سے

اگر کسی راوی کے بارے میں استفسار کیا جاتا ہے تو وہ محدث منہ کی طرف

اشارہ کرتا ہے جس کا ایک مفہوم راوی کے جھوٹا ہونے کی طرف اشارہ

ہے جیسے نصر بن سلمہ بن شاذان المروزی کے بارے میں ہے:

قال عبدان: سالت عباسا العنبری عنہ ف اشار الی

فمہ قال: ابن عدی: اراد انه یکذب. [ابن عدی:

محدثین کرام نے حدیث کو پرکھنے کے لیے ایسا سخت نظام تشکیل دیا جس کے ذریعے راویان حدیث کو ایک کڑے امتحان میں سے گزرنا پڑتا ہے جسے جرح و تعدیل کہا جاتا ہے۔ صحابہ کرام رضی اللہ عنہم کے بعد آنے والے تمام راویان حدیث کے بارے میں نقاد کرام نے اپنی رائے کا اظہار کیا ہے اور انہی آراء کے ذریعے سے علم الرجال کا فن وجود میں آیا، اور انتہائی ضخیم کتب میں ان تمام راویان حدیث کے حالات زندگی، اساتذہ، شاگرد اور ان کے بارے میں بیان کی گئی آراء جمع کر دی گئی ہیں اور یہ ایسا کارنامہ ہے جس پر اغیار بھی حیرت سے دنگ رہ جاتے ہیں۔

جرح و تعدیل کے اظہار کا عمومی ذریعہ زبانی بیان ہے جس میں نقاد کرام اپنی رائے کا اظہار اقوال کے ذریعے بیان کرتے ہیں، کسی بھی راوی کے بارے میں مجموعی آراء کے استعراض کے بعد اس کی قبولیت کے بارے میں فیصلہ کیا جاتا ہے، جو کہ ایک اجتہادی عمل ہے جس میں ایک راوی کے بارے میں مختلف آراء ہو سکتی ہیں، لیکن اگر کسی راوی کے بارے میں تمام نقاد کا فیصلہ اثبات یا نفی میں آجائے تو اس سے اختلاف کرنا مشکل ہوتا ہے۔

جرح و تعدیل کے اظہار کے عمومی ذریعے کے علاوہ دوسرے ذرائع بھی کتب الرجال میں نظر آتے ہیں جس میں کوئی بھی ناقد اپنی جسمانی حرکات مثلاً: زبان کی طرف اشارہ کرنا، سر یا ہاتھ ہلانا، چہرے کے تاثرات، ہاتھ جھٹکنا وغیرہ کے ذریعے سے جرح و تعدیل کو ظاہر کرتا ہے۔

زیر نظر مقالہ میں یہ کوشش کی گئی ہے کہ محدثین میں سے جرح و تعدیل کے ماہر نقاد کرام کی جسمانی حرکات پر بحث کی جائے۔ یہ بحث مندرجہ ذیل نکات پر مبنی ہے:

عبدالله بن عدی بن عبد الله بن محمد، الكامل فی ضعف الرجال، ۷/ ۲۴۹۴، درالفکر بیروت، ۱۹۸۸ء، ط/۳]

اور جیسے سلمہ بن سالم کے بارے میں ذکر ہے کہ:

قال ابو ذرعة: لا یکتب حدیثہ کان لا. ثم اوما ییدہ الی فمہ. یعنی لا یصدق. [الذہبی: میزان الاعتدال فی نقد الرجال: ۲/ ۱۸۵، دارالمکتبۃ العلمیۃ بیروت ۱۹۹۵ء]

اور یہ بھی ممکن ہے کہ یہ اشارہ راوی کی شراب نوشی کی طرف ہو، مثلاً عمرو بن مسلم کے بارے میں ہے:

قال عبد الله بن عبد الحميد: سمعت احمد يقول: له اشیاء مناکیر، وکانت له علة اشار ابو عبد الله الی فیہ. ای یشرب. [العقیلی: ابو جعفر محمد بن موسیٰ ۳/ ۲۵۸، دارالمکتبۃ العلمیۃ بیروت، ۱۹۸۴ء]

”عبد اللہ بن عبد الحمید کہتے ہیں کہ میں نے امام احمد کو کہتے ہوئے سنا ہے، اس کے ہاں منکر اشیاء ہیں اور اس کو ایک بیماری تھی پھر انہوں نے اپنے منہ کی طرف اشارہ کیا یعنی وہ پیتا ہے۔“

ج۔ ستون کی طرف اشارہ کرنا: بعض نقاد توثیق کے اظہار کے لیے راوی کو ستون سے مشابہ قرار دیتے ہوئے اشارہ کرتے ہیں جیسا کہ اسماعیل بن ابی خالد نے قیس ابی حازم الاحس الجبلی کے بارے میں کہا ہے:

قال ابو سعید الاشج سمعت ابا خالد الاحمر یقول لعبد الله بن نمیر یا ابا هشام اما تذکر اسماعیل بن ابی خالد وهو یقول: حدثنا قیس هذه الاسطوانه. یعنی فی الثقة. [ابن حجر: تہذیب التہذیب: ۸/ ۳۴۷، الذہبی: سیر اعلام النبلاء ۷/ ۲۲۲، مؤسسة الرسالة بیروت، ابن ابی حاتم عبد الرحمن بن ابی

حاتم محمد بن ادريس الرازی، الجرح والتعديل: ۷/ ۱۰۲، دار احیاء التراث العربی بیروت]

”ابو سعید الاشج کہتے ہیں میں نے ابو خالد الاحمر کو عبد اللہ بن نمیر سے کہتے ہوئے سنا: اے ابو ہشام کیا تمہیں یاد نہیں کہ اسماعیل بن ابی خالد نے کہا تھا: ہم سے بیان کیا قیس نے یعنی اس ستون نے (یعنی توثیق کے حوالے سے)۔“

د۔ ہاتھ سے ترازو کا اشارہ کرنا: بعض نقاد حدیث راوی کے اعتدال اور توازن کا اظہار ترازو سے تشبیہ دے کر کرتے ہیں، جیسے سفیان الثوری نے عبد الملک ابی سلیمان کے بارے میں کہا ہے:

وقال سفیان الثوری: حدثنی المیزان عبد الملک بن ابی سلیمان اشار سفیان کانه یزن. [الذہبی: سیر اعلام النبلاء: ۱۱/ ۱۳۳]

”سفیان الثوری کہتے ہیں: المیزان ان عبد الملک بن ابی سلیمان نے مجھ سے حدیث بیان کی اور سفیان نے اپنے ہاتھ سے اس طرح اشارہ کیا جیسے کچھ تول رہے ہیں۔“

ھ۔ ہاتھ کو تختی سے بند کرنا: جیسے کہ سفیان الثوری نے سلمہ بن کہیل کی شدت توثیق کا اظہار کرتے ہوئے اپنے ہاتھ کو تختی سے بند کیا اور کہا: ”رکن من الارکان“۔ [ابن حجر تہذیب التہذیب: ۴/ ۱۳۷، الذہبی: سیر اعلام النبلاء ۹/ ۳۵۹، ابن ابی حاتم: الجرح والتعديل: ۱/ ۷۲]

و۔ ہاتھ ہلانا: بعض محدثین کسی راوی کے بارے میں سوال کے جواب میں صرف ہاتھ ہلا دیتے ہیں جس کے کئی احتمال ہو سکتے ہیں:

①..... راوی کے حالات کے بارے میں لاعلمی:

جیسے یحییٰ بن معین نے جعفر الاحمر کے بارے میں ہاتھ ہلایا، ضعیف قرار دیا نہ توثیق کی [ابن ابی حاتم، الجرح والتعديل: ۳/ ۵۳]

②..... راوی کے ضعف کی طرف اشارہ:

اس صورت حال میں اس راوی کی وہ حدیث قابل قبول ہوگی جس میں وہ ثقہ راویوں کے موافق ہے، اور وہ حدیث ضعیف (منکر) ہوگی جس میں وہ ثقہ راویوں کی مخالفت کر رہا ہو، مثلاً الحسین بن زید بن علی بن الحسین کے بارے میں ابن ابی حاتم کہتے ہیں کہ میں نے اپنے والد (ابو حاتم) سے اس راوی کے بارے میں سوال کیا تو انہوں نے ہاتھ ہلایا اور الثاسیدھا کیا یعنی کچھ احادیث معروف ہیں اور کچھ منکر۔

[ابن ابی حاتم، المجرح والتعديل: ۵۳/۳]

③..... ضعیف جرح کی طرف اشارہ:

امام احمد کی یہ عادت تھی کہ وہ راوی کے بارے میں اظہار کرتے ہوئے کہتے تھے:

هو كذا وكذا ويحرك يده -

[الذهبي: ميزان الاعتدال، ۵۵۳/۲]

یعنی وہ راوی یہ ہے وہ ہے ہاتھ ہلاتے تھے، یہ ان کی طرف سے معمولی ضعف کا اشارہ ہے۔

④..... مؤثر جرح کی طرف اشارہ:

عمر بن الولید لثی کے بارے میں علی بن المدینی کہتے ہیں:

سمعت يحيى بن سعيد وذكر عمر بن الوليد لثني، فقال بيده يحركها كأنه لا يقويه، قال علي: فاسترجعت انا، فقال: مالك؟ قلت اذا حركت يدك فقد اهلكته عندى، قال: ليس هو عندى ممن اعتمد عليه ولكنه لا بأس به. [ابن ابی حاتم، المجرح والتعديل: ۱۳۹/۶]

”میں نے یحییٰ بن سعید عمر بن الولید لثی کا ذکر کرتے ہوئے سنا اور انہوں نے اپنا ہاتھ ہلایا، جیسے کہ وہ اس کو ضعیف قرار دے رہے ہوں، علی بن المدینی کہتے ہیں کہ میں نے انا للہ وانا الیہ راجعون کہا تو وہ کہنے لگے، کیا ہوا؟ میرے نزدیک آپ

کا ہاتھ ہلانا اس کو تباہ کرنا ہے، تو انہوں نے کہا: وہ ان میں سے نہیں ہے جس پر میں اعتماد کرتا ہوں، پھر بھی وہ کسی حد تک قابل قبول ہے۔“

یہاں اس روایت میں تو اشارہ سے مراد ضعیف جرح معلوم ہوتی ہے، لیکن ایک اور راوی عمرو بن مسلم الجندی کے ترجمہ میں ہے:

قال ابن المديني: سمعت يحيى بن سعيد ذكر عمرو بن مسلم فحرك يده وقال: ماري هشام ابن حجير الا امثل منه، قلت له: اضرب على حديث هشام بن حجير؟ فقال نعم. [يضاً، ۲۶۰/۶]

”ابن المدینی کہتے ہیں کہ میں نے یحییٰ بن سعید کو عمرو بن مسلم کا ذکر کرتے ہوئے سنا اور انہوں نے ہاتھ ہلایا، اور کہا کہ میں سمجھتا ہوں کہ ہشام بن حجیر اس سے بہتر ہے، میں پوچھا، کیا ہشام بن حجیر کی حدیث پر قلم پھیر دوں تو انہوں نے کہا ہاں۔“ اس روایت سے معلوم ہوتا ہے کہ ہشام بن حجیر جو کہ عمرو بن مسلم سے بہتر ہے، اس کی احادیث غلط قرار دے دیں تو عمرو بن مسلم کا ان کے نزدیک کیا درجہ ہوگا جن کے بارے میں انہوں نے ہاتھ ہلایا تھا؟

ز۔ سر ہلانا:

کسی راوی کے بارے میں سر ہلا کر جواب دینے سے یہ مفہوم لیا جاسکتا ہے کہ وہ راوی ضعیف ہے اور قابل قبول نہیں ہے اور بعض حالات میں وہ اشارہ زبانی رائے کے ساتھ ہوتا ہے اور بعض حالات میں صرف اشارہ۔

زياد ابو عمر البصري: قال علي بن المديني: قلت ليحيى ان عبدالرحمن يشبث شيخين من اهل البصرة، قال: من هما؟ قلت: زياد ابو عمر، فحرك يحيى راسه، وقال: كان يروى حديثين اور ثلاثة، ثم جاء بعد باشيء وكان شيخا يغفل. [ابن عدي،

الکامل: ۱۰۵۰/۳-۱۰۵۱

”علی بن المدینی کہتے ہیں، میں نے تنگی سے کہا کہ عبدالرحمن بصرہ کے دو راویوں کو ثقہ قرار دیتے ہیں، پوچھنے لگے وہ کون ہیں؟ میں نے کہا: زیاد ابو عمر، کہتے ہیں کہ تنگی نے سر ہلایا اور کہا کہ وہ دو یا تین حدیثیں بیان کرتا تھا، پھر بعد میں کچھ اور چیزیں لایا وہ بدھو شخص ہے۔“

یعقوب بن حمید بن کاسب: ابن ابی حاتم کہتے ہیں کہ میں نے ابو زرعہ سے یعقوب بن حمید کے بارے میں سوال کیا تو انہوں نے سر ہلادیا۔ [ابن ابی حاتم، الجرح والتعديل: ۲۰۶/۸]

ح۔ ہاتھ جھٹکنا:

کسی راوی کے بارے میں ہاتھ جھٹک کر جواب دینے سے یہ مراد لی جاسکتی ہے کہ اس راوی میں شدید جرح پائی جاتی ہے۔

ابراہیم بن محمد بن عرعرہ: اس راوی کے بارے میں جب امام احمد سے پوچھا گیا تو ان کے چہرے کے تاثرات بدل گئے اور انہوں نے اپنا ہاتھ جھٹکا۔ [ابن حجر، تہذیب التہذیب: ۱۳۵/۱]

اسی طرح امام احمد نے تنگی بن عبدالحمید الحماني کے بارے میں اظہار کیا۔ [العقيلي: الضعفاء الكبير ۴/۴۱۴]

امام ابو حاتم نے لوط بن یحییٰ ابو جعفر کے بارے میں [ابن حجر، لسان المیزان: ۴/۴۹۲-۴۹۳، تحقیق عبدالفتاح ابو غدة۔ مکتب المطبوعات الاسلامیہ، دمشق]

اور امام دارقطنی نے علی بن سعید بن بشیر الرازی کے بارے میں ہاتھ جھٹک کر اپنی رائے کا اظہار کیا۔ [الدارقطنی: ابو الحسن علی بن عمر بن احمد، سوالات السہمی للدارقطنی، تحقیق موفق بن عبداللہ بن عبدالقادر، ص: ۲۴۵۔ ابن حجر، لسان المیزان: ۴/۲۳۱]

ط۔ منہ ٹیڑھا کرنا:

کسی راوی کا ضعف بیان کرنے کے لیے بعض نقاد منہ ٹیڑھا کر کے اظہار کرتے ہیں۔

محمد بن جعفر الہندلی۔ المعروف بغندر قال ابن

المدینی: کنت اذا ذكرت غندر الیحيٰ بن سعید عوج فمه كانه يضعفه. [ابن حجر، تہذیب التہذیب: ۸۶/۹]

”ابن المدینی کہتے ہیں: جب بھی میں تنگی بن سعید کے سامنے غندر کا ذکر کرتا تھا وہ منہ ٹیڑھا کر لیتے تھے جیسے اس کو ضعیف قرار دے رہے ہوں۔“

②.....مختلف اوازوں کا استعمال

(چیننا:

کسی راوی کے بارے میں رد عمل کے طور پر چیننا ضعف کی طرف اشارہ ہے۔

زکریا ابن مریم الشامی: قال ابن ابی حاتم: قلنا لشعبة لقيت زكريا بن ابی مریم سمع بن ابی امامة فجعل يتعجب ثم ذكره فصاح صيحة، قال ابو محمد: ولصيحة شعبة على انه لم يرضى زكريا. [ابن ابی حاتم، الجرح والتعديل: ۳/۵۹۲-۵۹۳]

”ابن ابی حاتم کہتے ہیں: ہم شعبہ سے سوال کیا، کیا زکریا نے ابو امامہ سے سنا ہے؟ تو وہ تعجب کرنے لگے پھر پوچھا گیا تو انہوں نے ایک چیخ ماری۔ ابو محمد کہتے ہیں: شعبہ کی چیخ اس بات کی دلیل ہے کہ وہ زکریا سے راضی نہیں ہیں۔“

ب۔ ہنسا:

کسی راوی کے بارے میں استہزائیہ انداز میں ہنسی کے ذریعے جواب دینا اس بات کی علامت ہے کہ وہ ناقد اس راوی سے خوش نہیں ہے۔

عیسیٰ بن مینا قالون المقری: سئل احمد بن صالح المصري فضحك، وقال: تكتبون عن كل احد. [الذهبي: المغنی فی الضعفاء، تحقیق الدكتور نورالدین عتر]

کے بارے میں سوال کیا تو ان کا چہرہ بدل گیا اور نظر اٹھا کر کہا: اس کے بڑے شیوخ ہیں، یعنی وہ اس سے راضی نظر آتے تھے۔

[العقيلي، الضعفاء الكبير: ٤/ ٢٩٢]

مندرجہ بالا تمام معلومات کا خلاصہ یہ ہے:

①..... جرح و تعدیل کے اظہار کے لیے زبانی اقوال کے ساتھ ساتھ جسمانی حرکات سے بھی مدد لی جاسکتی ہے۔
②..... یہ جرح یا تعدیل اگر زبانی قول کے ساتھ ہو تو اس حرکت کو سمجھنے میں کوئی دقت نہیں ہوتی لیکن اگر صرف اشارہ ہو تو اس کو سمجھنے کے لیے مزید دقت نظر درکار ہے۔

③..... بعض اشارے ایسے ہیں جس سے دونوں مفہوم لیے جاسکتے ہیں، لیکن قرآن کے ذریعے اسے جرح یا تعدیل قرار دیا جاسکتا ہے۔

④..... ان اشاروں اور حرکات کو سمجھنے کے لیے نفاذ ان کرام کے کلام سے بھی مدد لی جاسکتی ہے۔

⑤..... بعض اشارے یا حرکات بعض محدثین کے ساتھ مخصوص ہیں اور اس اشارے کے اظہار کے لیے اس محدث کی اس عادت کو ملحوظ رکھنا ہوگا۔ [بہ شکریہ، مجلۃ الجامعة السلفیہ، پاکستان]



حافظ احمد اللہ حامد کی اہلیہ کا انتقال

مولانا حافظ احمد اللہ حامد صاحب (مہتمم مدرسہ للبنات اہل حدیث نادر آباد لاہور کینٹ) کی اہلیہ محترمہ کا انتقال مؤرخہ ۱۶ اپریل ۲۰۱۰ء کو بہ قضاۃ الہی ہوا۔ اناللہ وانا الیہ راجعون۔

مرحومہ کی نماز جنازہ شیخ الحدیث حافظ ثناء اللہ خان المدنی صاحب نے پڑھائی۔ جنازے میں شیخ الحدیث مولانا عبدالرشید مجاہد آبادی کے علاوہ کثیر تعداد میں علمائے کرام و طلباء مدارس اسلامیہ نے شرکت کی۔ احباب سے مرحومہ کی مغفرت کے لیے دعاؤں کی درخواست ہے۔
[عمران حمید مرزا، نائب ناظم اعلیٰ مرکزی جمعیت اہل حدیث، پنجاب]

احمد بن صالح البصری سے اس راوی کے بارے میں سوال کیا گیا تو وہ ہنس پڑے اور کہا: تم ہر شخص سے روایت لکھ لیتے ہو۔
ج۔ تھوکتا:

کسی راوی کے ذکر پر تھوکتا اس راوی سے راضی نہ ہونے کی دلیل ہے۔ جیسے خطیب بغدادی نے اپنی کتاب الکفایہ میں ذکر کیا ہے کہ جب یحییٰ بن معین سے حجاج بن الشاعر کے بارے میں سوال کیا گیا تو انہوں نے تھوک دیا۔ [الخطیب البغدادی، ابوبکر احمد بن علی بن ثابت، الکفایہ فی علم الروایۃ، ص: ۳۳۱]

③..... چہرے کے تاثرات
(ناگواری کا اظہار:

جیسے کہ ابونصر التمار، جریر بن حازم کے بارے میں بتاتے ہیں کہ ان کے پاس کوئی ایسا شخص آ جاتا جسے وہ حدیث سنانا نہیں چاہتے تو اپنے دانت پر انگلی مارتے اور کہتے اوہ۔

[الذہبی، سیر اعلام النبلاء: ۱۳/ ۱۱۷]

ب۔ تیوریاں چڑھانا:

کسی راوی کے ذکر پر چہرے کے تاثرات کا بدلنا اور نفرت کا اظہار اس کے بارے میں اچھی رائے نہ ہونے کی دلیل ہے۔ مثلاً علی بن المدینی کہتے ہیں میں نے یحییٰ بن سعید سے سیف بن وہب التیمی کے بارے میں پوچھا تو انہوں نے تیوریاں چڑھائیں اور کہا، ہلاک ہونے والوں میں سے ایک ہے۔ [ابن حجر، تہذیب التہذیب: ۴/ ۲۶۲]

ج۔ چہرے کے تاثرات کا بدلنا:

مثال کے طور پر امام احمد کے بارے میں خطیب بغدادی نے تاریخ بغداد میں نقل کیا ہے: کہ ان کے سامنے ابراہیم بن عرعرة کا ذکر آیا تو ان کا چہرہ بدل گیا اور انہوں نے ہاتھ جھٹکا اور کہا: جھوٹ اور بہتان۔

[الخطیب البغدادی، تاریخ بغداد: ۵۴/ ۳]

لیکن یہ ضروری نہیں ہے کہ یہ تاثر جرح ہی کے لیے مخصوص کیا جائے، اس سے بعض حالات میں تعدیل کا مفہوم بھی لیا جاسکتا ہے، مثلاً ابراہیم بن شماس کہتے ہیں میں نے وکیع بن الجراح سے انصر بن شمیل

چہرے کا پردہ اور چند شبہات کا جواب

حافظ محمد زبیر (ریسرچ ایسوسی ایٹ، شعبہ تحقیق اسلامی، قرآن اکیڈمی)

پہلا شبہ:

چہرے کے پردے کے حوالے سے قرآن میں وارد شدہ صریح اور قطعی نصوص کے بارے میں منکرین حجاب جو شکوک و شبہات پیدا کر رہے ہیں، ان صفحات میں ہم ان کا علمی اور تحقیقی جائزہ لیں گے۔ ماہنامہ ”اشراق“ کے مدیر جاوید احمد غامدی صاحب کی ”قانون معاشرت“ کے نام سے ایک سی ڈی ہاتھ لگی جو کہ چہرے کے پردے کے حوالے سے ان کے پانچ عدد لیکچرز پر مشتمل ہے۔ واقعہ یہ ہے کہ ان لیکچرز میں حقائق کے برخلاف سطحی اور غیر معیاری قسم کے مواد کو علم و تحقیق کے نام سے جس وثوق سے پیش کیا گیا ہے، یہ انداز دبستان شبلی کے کسی نمائندہ کو زیب نہیں دیتا۔ تقاریر پر نقد و جرح اگر ہمارے نزدیک روا ہوتی تو ہم غامدی صاحب کے ان لیکچرز میں موجود خلاف واقعہ باتوں پر ایک پوری کتاب لکھ دیتے۔ لیکن ہم یہ سمجھتے ہیں کہ تقاریر و بیانات میں انسان تحریر کی نسبت زیادہ غیر محتاط ہوتا ہے، خصوصاً جب کہ سامعین طبقہ جہلاء سے تعلق رکھتے ہیں۔ غامدی صاحب اپنی تحریر میں محتاط ہیں اور علمی انداز گفتگو کرتے ہیں تو کم از کم حوالے تو نقل کر ہی دیتے ہیں جو کہ ایک اچھی روش ہے۔ ہم اپنی اس تحریر کے ذریعے انہیں صرف اتنی توجہ دلانا چاہتے ہیں کہ تحریر کی طرح ان کے بیانات میں بھی ربع صدی کے مطالعے کی کچھ نہ کچھ نہ جھلک تو نظر آنی چاہیے۔ ثابت شدہ حقائق کے خلاف بغیر کسی ریفرنس کے دعوے کرنا قرآن کے کسی طالب علم کے شایان شان نہیں ہے۔ ذیل میں ہم غامدی صاحب کے لیکچرز کا تفصیلی، تحقیقی و تجزیاتی جائزہ لینے کی بجائے اس نتیجے پر بحث کرتے ہیں جو انہوں نے اپنے پانچ گھنٹے کا قیمتی وقت ضائع کرنے کے بعد نکالا۔

شبہ:

غامدی صاحب نے اپنے پانچ گھنٹے کے لیکچرز کا خلاصہ یہ نکالا ہے کہ امت مسلمہ میں چہرے کے پردے کے بارے میں تین قسم کے نقطہ ہائے نظر رائج رہے ہیں۔ ایک یہ کہ محرم رشتہ داروں کے علاوہ باقی ہر ایک سے عورت پردہ کرے گی اور اس کے لیے اجنبی افراد سے چہرے کا پردہ واجب ہے۔ یہ موقف امت مسلمہ میں مولانا مودودی نے پیش کیا۔ دوسرا موقف سلف صالحین کا ہے۔ وہ یہ کہتے ہیں کہ چہرے کا پردہ بہتر ہے، لازم نہیں ہے۔ تمام سلف صالحین بشمول ابن تیمیہ اور احتناف کے سب کا موقف یہی ہے۔ اگر کچھ لوگوں میں چہرے کے پردے کے وجوب کا کوئی قائل ہے بھی تو وہ کچھ غیر معروف لوگ ہیں۔ تیسرا موقف میرا ہے اور میں یہ کہتا ہوں کہ چہرے کا پردہ بہتر بھی نہیں ہے۔

جواب شبہ:

جہلاء کے مجمع میں تو علم و فضل کے ایسے موتی بکھیرے جاسکتے ہیں، لیکن استدلال و تحقیق کی دنیا میں غامدی صاحب کے اس بیان کی کوئی حقیقت نہیں ہے۔ غامدی صاحب نے مولانا مودودی کے بارے میں یہ دعویٰ کیا ہے کہ وہ پہلے شخص ہیں جنہوں نے عام مسلمان عورتوں کے لیے اجنبیوں سے چہرے کے پردے کو واجب قرار دیا ہے۔ اگر غامدی صاحب ایک نظر اس سلسلۃ الذہب (غامدی عن اصلاحی عن فراہی عن شبلی عن سرسید) کی طرف بھی کر لیتے جس سے، بقول ان کے، انہوں نے اپنا یہ دین حاصل کیا ہے تو ان پر یہ حقیقت آشکار ہو جاتی کہ دبستان شبلی کا ہر ایک امام عام مسلمان عورتوں کے لیے چہرے کے پردے کو اسی طرح واجب قرار دے رہا ہے جس طرح مولانا مودودی،

”پردے کے متعلق تمام دنیا میں مسلمانوں کا جو طریق عمل رہا ہے وہ یہ تھا کہ کبھی کسی زمانہ میں عورتیں بغیر برقع اور نقاب کے باہر نہیں نکلتی تھیں اور نامحرموں سے ہمیشہ منہ چھپاتی تھیں، یہاں تک کہ یہ امر معاشرت کا سب سے مقدم مسئلہ بن گیا تھا۔“ [چہرے کا پردہ مرتبہ انجینئر نوید احمد، ص: ۶۷، انجمن خدام

القرآن - سندھ]

اسی قسم کے خیالات کا اظہار مولانا شبلی کے راہنما اور دیرینہ ساتھی جناب سر سید احمد خان صاحب کے بارے میں منقول مختلف واقعات میں ان کے حوالے سے ہوا ہے۔ دبستان شبلی کا ہر امام اس بات پر زور دے رہا ہے کہ عورت کے لیے اپنے چہرے کو چھپانا لازم ہے، جب کہ غامدی صاحب کا اصرار یہ ہے کہ میرے یہ تمام ائمہ غلط تھے اور میری رائے درست ہے، اور وہ یہ کہ عورت کے لیے چہرے کا پردہ تو کجا سر ڈھانپنا بھی لازم نہیں ہے۔ المورڈ کی ویب سائٹ پر ارباب اشراق کے فتاویٰ جات دیکھ کر اندازہ ہوتا ہے کہ وہ دن دور نہیں جب المورڈ کا کوئی اسکالر یہ دعویٰ لے کر کھڑا ہو کہ حجاب کے مسئلے میں استاذ امام جاوید احمد غامدی صاحب کو غلطی لگی ہے، قرآن (سورۃ النور) میں تو صرف سینے اور شرم گاہوں کے ڈھانپنے کا تذکرہ ہے، اس کے علاوہ جسم کا چھپانا عورت کے لیے لازم نہیں ہے۔ نعوذ باللہ من ذالک!

جہاں تک غامدی کے اس قول کا تعلق ہے کہ سلف صالحین کا موقف یہ تھا کہ چہرے کا پردہ بہتر ہے لازم نہیں ہے، اور مولانا مودودی نے سب سے پہلے اس کو لازم قرار دیا ہے، یہ قطعاً غلط بلکہ سلف صالحین کی آراء سے جہالت کا نتیجہ ہے۔ سلف صالحین میں سے صحابہ و تابعین سب چہرے کے پردے کے لزوم کے قائل تھے، جیسا کہ مولانا حمید الدین فراہی نے لکھا ہے، جب کہ فقہاء میں اختلاف ہے۔ بعض فقہاء فتنے کے سبب سے چہرے کے پردے کو واجب قرار دیتے ہیں، جب کہ بعض دوسرے فقہاء عورت کے چہرے کو اس کے ستر میں شمار کرتے ہیں اور نص سے چہرے کے پردے کا اثبات کرتے ہیں۔ مؤخر الذکر طبقہ میں امام احمد رحمہ اللہ، ایک رائے کے مطابق امام مالک

بلکہ مولانا مودودی سے بھی قدرے بڑھ کر۔ غامدی صاحب کے امام مولانا امین احسن اصلاحی صاحب آیت جلاب کی تفسیر میں لکھتے ہیں: ”یہی جلاب ہے جو ہمارے دیہاتوں کی شریف بڑی بوڑھیوں میں اب بھی رائج ہے اور اسی نے فیشن کی ترقی سے اب برقعے کی شکل اختیار کر لی ہے۔ اس موقع کو اس زمانے کے دلدادگان تہذیب اگر تہذیب کے خلاف قرار دیں تو دیں لیکن جو قرآن مجید میں اس کا حکم نہایت واضح الفاظ میں موجود ہے جس کا انکار صرف وہی بر خود غلط لوگ کر سکتے ہیں جو خدا اور رسول ﷺ سے زیادہ مہذب ہونے مدعی ہوں۔“

اسی طرح مولانا امین احسن اصلاحی رحمہ اللہ صاحب کے استاذ امام حمید الدین فراہی حجاب کے مسئلے پر ایک سوال کا جواب دیتے ہوئے لکھتے ہیں:

”حجاب کے مسئلہ میں تفاسیر اور فقہ میں پوری توضیح موجود ہے جس کا خلاصہ یہ ہے کہ ہاتھ اور چہرہ کھلا رکھنا جائز ہے۔ میری رائے میں نظم قرآن پر توجہ نہ کرنے سے یہ غلط فہمی پیدا ہوئی ہے۔ ایسی قدیم غلطیوں کا کیا علاج کیا جائے۔ کون سنتا ہے کہانی میری، اور پھر وہ بھی زبانی میری۔ فقہاء اور مفسرین کا گروہ ہم زبان ہے مگر صحابہ رضی اللہ عنہم اور تابعین زیادہ واقف تھے۔ انہوں نے ٹھیک سمجھا ہے مگر متاخرین حضرات نے ان کا کلام بھی نہیں سمجھا۔ بہر حال الحق الحق ان نتیجے میں اس مسئلے پر مطمئن ہوں اور میرے نزدیک اجنبی سے پورا پردہ کرنا واجب ہے اور قرآن نے یہی حجاب واجب کیا ہے جو شرفاء میں مزوج ہے، بلکہ اس سے قدرے زائد۔ ذرا مجھے طاقت آئے تو مفصل مضمون آپ کی خدمت میں بھیجوں۔“

[ماہنامہ اشراق مئی ۱۹۹۲ء، صفحہ: ۶۰]

اسی طرح مولانا حمید الدین فراہی صاحب کے راہنما اور استاد جناب مولانا شبلی نعمانی چہرے کے پردے کے وجوب پر مولوی امیر علی کے خلاف اپنے ایک مضمون میں لکھتے ہیں:

راجعون! اس میں کوئی شک نہیں ہے کہ اللہ کے رسول اللہ ﷺ کے ابتدائی مدنی دور میں چار واقعات ایسے ضرور ہوئے ہیں، لیکن منکرین حجاب ان واقعات کا حوالہ دے کر ایک ایسی منظر کشی کرتے ہیں کہ جس سے ایک عام آدمی کو یہی تاثر ملتا ہے کہ آج کا ماحول اللہ کے رسول ﷺ کے زمانے کی نسبت زیادہ پاکیزہ اور بہتر ہے، لہذا اللہ کے رسول ﷺ کے زمانے میں تو عورتوں کو حجاب کی ضرورت تھی، آج نہیں ہے۔

غامدی صاحب نے بھی سورۃ الاحزاب کی تفسیر میں حکم حجاب کو اڑانے کے لیے یہی کہانی تراشی ہے۔ ہم غامدی صاحب سے یہ سوال کرتے ہیں کہ فتح مکہ کے بعد جب جزیرہ نمائے عرب کی حد تک اسلام کا غلبہ ہو چکا تھا، کیا کسی آزاد مسلمان کو کسی فاسق کی طرف سے ستانے یا تکلیف پہنچانے کا کوئی سوال پیدا ہوتا تھا؟ گویا جس کہانی کو آپ حکم حجاب کی بنیاد بنارے ہیں وہ کہانی تو فتح مکہ کے ساتھ ہی ختم ہو گئی۔ لیکن ہم دیکھتے ہیں کہ فتح مکہ کے بعد صحابیات نے اپنے جلباب اتارے نہیں بلکہ جلباب اوڑھنے کے حکم پر اسی پابندی کے ساتھ عمل کرتی رہیں جس پابندی سے وہ فتح مکہ سے پہلے کرتی رہی تھیں۔ یعنی یہی معاملہ تابعیات کا بھی تھا۔ وہ عام حالات تو کجا، خاص حالات میں بھی (کہ جن میں ایک مسلمان عورت کے لیے اپنے چہرے کو کھلا رکھنا جائز ہے، مثلاً حالت احرام) اپنے چہرے کو ڈھانپتی تھیں۔ حضرت اسماء بنت ابی بکر رضی اللہ عنہا کا قول ہے:

كنا نغطي وجوهنا من الرجال وكنا نمتشط قبل ذلك في الاحرام - [المستدرک علی الصحیحین امام حاکم، ج: ۱، ص: ۴۵۴]

”ہم اس سے پہلے حالت احرام میں اپنے چہروں کو مردوں سے ڈھانپتی تھیں اور کنگھی بھی کر لیا کرتی تھیں۔“

اسی طرح فاطمہ بنت منذر رضی اللہ عنہا (ایک تابعیہ) کا قول ہے کہ:

كنا نخمر وجوهنا ونحن محرمات ونحن مع اسماء بنت ابی بكر الصدیق - [موطا امام مالک كتاب الحج، باب وانما يعمل الرجل ما دام حیًا]

رضی اللہ عنہ، امام غزالی رضی اللہ عنہ، امام قرطبی رضی اللہ عنہ، امام ابن العربی رضی اللہ عنہ، امام ابن تیمیہ رضی اللہ عنہ، امام ابن القیم رضی اللہ عنہ، امام ابن کثیر رضی اللہ عنہ، امام امیر صنعانی رضی اللہ عنہ، علامہ ابن حجر عسقلانی، امام بیضاوی رضی اللہ عنہ، علامہ ابن الجوزی رضی اللہ عنہ، وغیرہم جیسے جلیل القدر ائمہ نے صریحاً عورت کے لیے چہرے کو نصاباً واجب قرار دیا ہے۔ ان حضرات کی آراء کو ہم اپنے مستقل مضمون میں تفصیلاً بیان کر چکے ہیں۔ کیا یہ تمام جلیل القدر ائمہ غامدی صاحب کے نزدیک غیر معروف علماء ہیں؟ اگر ایسا ہے تو پھر ان کے نزدیک معروف علماء کون ہیں؟ ان کے اپنے ائمہ ثلاثہ، جن کا موقف ہم پہلے بیان کر چکے ہیں؟

غامدی صاحب نے بیان کیا ہے کہ ایک موقف خود ان کا ہے اور وہ یہ کہ چہرے کا پردہ لازم تو کیا بہتر بھی نہیں ہے۔ غامدی صاحب کا کہنا یہ بھی ہے کہ چہرے کا پردہ تو کجا، سر پر ڈوپٹا اوڑھنا بھی کوئی شرعی حکم نہیں ہے بلکہ مسلمانوں کی ایک تہذیبی روایت ہے۔

حقیقت حال یہ ہے کہ غامدی صاحب کا یہ موقف ایسا ہے کہ جس کو پیش کرنے کا شرف امت مسلمہ کی چودہ صدیوں کی تاریخ میں پہلی مرتبہ غامدی صاحب کو حاصل ہوا ہے۔ غامدی صاحب کے اس موقف کی بنیاد وہ کہانی ہے جس پر انہوں نے اپنے لیکچرز کے دوران اپنا پورا ایک گھنٹہ ضائع کیا ہے۔ عصر حاضر کے تقریباً سب منکرین حجاب اس کہانی کو کچھ اختلاف کے ساتھ بیان کرتے ہیں۔ اس کہانی کا خلاصہ یہ ہے کہ خیر القرون میں ایک مسلمان عورت آج کی نسبت زیادہ غیر محفوظ تھی، وہاں تو عورتوں کی عزتیں محفوظ نہ تھیں، اللہ کے رسول اللہ ﷺ کے زمانے میں مدینہ میں فساد کی کثرت تھی جو عورتوں کو چھیڑنے کے لیے راستوں پر بیٹھے ہوتے۔ گویا منکرین حجاب کے کہنے کے مطابق آج کل کے معاشرے خیر القرون کے معاشروں کی نسبت زیادہ مہذب اور پاکیزہ ہیں۔ ان کے نزدیک آج عورت کی عزت کو اتنا خطرہ نہیں ہے یا آج اس کو اتنا نہیں ستایا جاتا جتنا خیر القرون میں ستایا جاتا تھا، اس لیے خیر القرون کے ”فاسق معاشروں“ کے لیے (معاذ اللہ، ثم معاذ اللہ، نقل کفر کفر نہ باشد) تو حجاب کے حکم کی ضرورت تھی، آج کل کے ”پاکیزہ معاشروں“ میں حجاب کے حکم کی ضرورت باقی نہیں رہی۔ انا للہ وانا الیہ

”ہم حالتِ احرام میں اپنے چہروں کو ڈھانپ لیتی تھیں اور ہم حضرت اسماء بنت ابی بکر صدیق کے ساتھ ہوتی تھیں۔“

غامدی صاحب کے کہنے کا مطلب یہ ہے کہ صحابیات اور تابعیات کو تو، جن کو یہ حکم دیا گیا، یہ بات سمجھ نہ آئی کہ یہ ایک وقتی اور تدبیری حکم ہے، جب کہ چودہ سو سال بعد غامدی صاحب پر یہ نکتہ منکشف ہوا ہے کہ یہ حکم عارضی تھا۔

دوسرا شبہ:

غامدی صاحب نے کہا ہے کہ آیت کریمہ:
﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ﴾ [سورة الاحزاب]
میں (چہرے کا پردے کا) جو حکم دیا گیا ہے وہ ایک وقتی تدبیر اور عارضی حکم ہے، جیسا کہ قرآن کے سیاق و سباق سے ظاہر ہوتا ہے۔

جوابِ شبہ:

ہمارا خیال یہ ہے کہ غامدی صاحب کے امام مولانا امین احسن اصلاحی ان سے زیادہ قرآن کے سیاق و سباق سے واقف ہیں۔ مولانا امین احسن اصلاحی لکھتے ہیں، جس میں غامدی صاحب کے اس شبہ کا رد ہے کہ:

﴿ذَلِكَ أَذُنِي أَنْ يُعْرِفَنَّ فَلَا يُؤْذِينَ﴾

اس ٹکڑے سے کسی کو یہ غلط فہمی نہ ہو کہ یہ ایک وقتی تدبیر تھی جو اشرار کے شر سے مسلمان خواتین کو محفوظ رکھنے کے لیے اختیار کی گئی اور اب اس کی ضرورت باقی نہیں رہی۔ اول تو احکام جتنے بھی نازل ہوئے ہیں سب محرکات کے تحت ہی نازل ہوئے ہیں، لیکن اس کے معنی یہ نہیں ہیں کہ وہ محرکات نہ ہوں تو وہ احکام کا عدم ہو جائیں۔ دوسرے یہ کہ جن حالات میں یہ حکم دیا گیا تھا کیا کوئی ذی ہوش یہ دعویٰ کر سکتا ہے کہ اس زمانے میں حالات کل کی نسبت ہزار درجہ زیادہ خراب ہیں، البتہ حیا اور عفت وہ تصورات معدوم ہو گئے جن کی تعلیم قرآن نے دی تھی۔“ [تدبر قرآن، امین احسن اصلاحی، ج: ۶، ص: ۲۷۰، فاران

فاؤنڈیشن، لاہور]

مولانا امین احسن اصلاحی صاحب کہ جنہوں نے بقول غامدی صاحب، ان کو قرآن کے سیاق و سباق اور نظم قرآن کی تعلیم دی، وہ ﴿ذَلِكَ أَذُنِي أَنْ يُعْرِفَنَّ فَلَا يُؤْذِينَ﴾ کو بنیاد بنا کر یہ کہہ رہے ہیں کہ اس کو عارضی اور تدبیری حکم سمجھنا غلط ہے۔ اس کے لیے دلیل کے طور پر انہوں نے ایک اصول بیان کیا جس کو نہ سمجھنے کی وجہ سے غامدی صاحب نے اپنے استاد امام کی شان میں یہ دعویٰ کر دیا کہ ان سے بھی اس مسئلے میں غلطی ہوئی ہے۔ مولانا امین احسن اصلاحی صاحب نے یہ اصول بیان کیا کہ ”احکام جتنے بھی نازل ہوئے ہیں وہ محرکات کے تحت ہی نازل ہوئے ہیں، لیکن اس کے معنی یہ نہیں ہیں کہ وہ محرکات نہ ہوں تو وہ احکام کا عدم ہو جائیں گے۔“ یہاں استاد امام اپنے تلمیذ رشید جاوید احمد غامدی صاحب کو جو اصول سمجھانا چاہتے ہیں اسے اصولیین ان الفاظ میں بیان کرتے ہیں:

العبارة لعموم اللفظ لا لخصوص السبب.

کہ قرآن و سنت کی تشریح و تفسیر کرتے وقت اصل اعتبار الفاظ کے عموم کا ہوگا نہ کہ سبب نزول کا۔

تیسرا شبہ:

پروفیسر خورشید صاحب نے ہمارے مضمون کے جواب میں آیت جلاب کی تفسیر میں مروی ابن سیرین کے قول کے بارے میں لکھا ہے کہ اس اثر پر عصر حاضر کے، سب سے بڑے محدث نے بحث کی ہے اور ”جلاب المرأة المسلمة“ میں اس کی قلعی کھول دی ہے۔

جوابِ شبہ:

جس کثرت سے ہمارے ناقدین علامہ البانی کی تقلید میں بغیر کسی تحقیق کے ان کے حوالے نقل کرتے چلے گئے ہیں اس کے بارے میں ہمارا ان کو مخلصانہ مشورہ ہے کہ اگر وہ اس موضوع پر واقعتاً کوئی تحقیقی اور علمی نوعیت کا کام کرنا چاہتے ہیں تو علامہ البانی کی کتاب ”الرد المفحوم“ کا ترجمہ ہی کر دیں۔ ان کو چاہے کہ ہر مسئلے میں علامہ البانی رحمہ اللہ کی تحقیق پر اعتماد کی بجائے خود بھی کچھ محنت کر لیا کریں۔

علامہ البانی رحمہ اللہ کا دوسرا اعتراض:

علامہ البانی رحمہ اللہ اس اثر کے بارے میں دوسرا اعتراض کرتے ہوئے لکھتے ہیں کہ اس روایت میں اضطراب ہے:

انهم اضطربوا في ضبط العين المكشوفة فيه
فقیل ”اليسرى“ كما رایت وقیل ”اليمنى“ وهو
رواية الطبري وقیل ”احدى عينيه“ وهى رواية
اخرى له ومثلها فى ”احكام القرآن“ للجصاص
وغیرهما ذكره ابن تيمیه فى الفتاوى لا يظهر
الا عيونهن لاجل رؤية الطريق - [الرد المفهم
علامہ البانی، ص: ۲۹]

”اس روایت کو بیان کرنے والوں کے درمیان اس مسئلے میں
اختلاف ہے کہ کون سی آنکھ کھلی رہے گی۔ ایک قول یہ ہے کہ
عورت اپنی بائیں آنکھ کھلی رکھے گی، دوسرا قول یہ ہے کہ دائیں
آنکھ۔ اور یہ طبری کی روایت ہے اور طبری کی ہی ایک روایت
میں ہے کہ آپنی دونوں آنکھوں میں سے ایک کھلی رکھے گی۔ یہ
روایت جصاص نے احکام القرآن میں بھی بیان کی ہے۔ ابن
تیمیه نے فتاویٰ میں جو روایت بیان کی ہے اس میں ہے کہ وہ
اپنی دونوں آنکھیں کھلی رکھے گی تاکہ راستے کو دیکھ لے۔“

جواب اعتراض:

حدیث مضطرب کی تشریح کرتے ہوئے ڈاکٹر محمود الطحان رحمہ اللہ
لکھتے ہیں:

انه لا يسمى الحديث مضطربا الا اذا تحقق فيه
شرطان وهما:

(۱) اختلاف روايات الحديث بحيث لا يمكن
الجمع بينهما.

(۲) تساوى الروايات فى القوة بحيث لا يمكن
ترجيح رواية على اخرى اما اذا ترجعت احدى
الروايات على الاخرى او امكن الجمع بينهما

علامہ البانی رحمہ اللہ نے ابو عبیدہ السلمانی رحمہ اللہ کے اثر کے بارے
میں جو بحث کی ہے، ہمارے نزدیک ان کی وہ بحث اور اس کے نتائج صحیح
نہیں ہیں۔ علامہ البانی رحمہ اللہ نے اس اثر پر درج ذیل اعتراضات وارد
کیے ہیں:

علامہ البانی کا پہلا اعتراض:

علامہ البانی رحمہ اللہ اس روایت کے بارے میں ”الرد المفهم“
میں لکھتے ہیں:

وبيان ضعفه من وجوه، انه مقطوع موقوف فلا
حجة فيه لان عبدة السلماني تابعي اتفاقا-

[الرد المفهم علامہ البانی، ص: ۲۸]

”اس روایت کے ضعف کی مختلف وجوہات ہیں، جس میں سے
ایک یہ ہے کہ یہ روایت مقطوع موقوف ہے اس لیے حجت
نہیں ہے، کیونکہ عبیدہ السلمانی کے بارے میں اتفاق ہے کہ وہ
تابعی تھے۔“

جواب اعتراض:

عبیدہ السلمانی رحمہ اللہ کے حوالے سے جن مفسرین یا علماء نے اس
اثر کو نقل کیا ہے وہ اسے مقطوع ہی کہتے ہیں۔ مقطوع روایت وہ ہوتی
ہے کہ جس میں کسی قول یا فعل کی نسبت کسی تابعی یا اس سے نچلے طبقے
کے کسی راوی کی طرف ہوتی ہے۔ حقیقت یہ ہے کہ عبیدہ السلمانی رحمہ اللہ
تابعی ہیں اور اس اثر کی سند عبیدہ السلمانی رحمہ اللہ تک صحیح ہے۔ اس لیے
ہم نے اس روایت کو آثار صحابہ و تابعین کے عنوان کے تحت بیان کیا
ہے۔ اس روایت کو بیان کرنے کا مقصد یہ ہے کہ ایک جلیل القدر تابعی
نے قرآن کی اس آیت کا مفہوم کیا سمجھا ہے، یا ان سے فیض پانے
والے تابعین اور تبع تابعین نے اس آیت مبارکہ کا کیا معنی بیان کیا
ہے۔ لہذا علامہ البانی رحمہ اللہ کا اعتراض اس وقت بجا ہے جب اس
روایت کو مرفوع بیان کیا جائے جب کہ مفسرین نے اسے مقطوع ہی
بیان کیا ہے تو پھر علامہ البانی رحمہ اللہ کا اعتراض بے جا ہے، لہذا یہ روایت
مقطوع صحیح ہے۔

بشکل مقبول فان صفة الاضطراب نزول عن الحديث.

”کسی بھی حدیث کو اس وقت تک مضطرب نہیں کہہ سکتے جب تک اس میں دو شرطیں نہ پائی جائیں۔ ایک تو یہ کہ باہم متعارض روایات کا اختلاف ایسا ہو کہ ان کے درمیان کسی صورت میں بھی جمع ممکن نہ ہو۔ دوسری بات یہ ہے کہ یہ روایات قوت میں اس طرح مساوی ہوں کہ ان میں سے کسی ایک کو دوسری پر ترجیح دینا ممکن نہ ہو۔ لیکن جب معاملہ ایسا ہو کہ ان باہم متعارض روایات میں ایک کو دوسری پر ترجیح دینا ممکن ہو یا ان کے درمیان جمع کی کوئی مقبول صورت نکل سکتی ہو تو اس حدیث سے اضطراب کی علت ختم ہو جاتی ہے۔“

ہم یہ کہتے ہیں کہ اس اثر کو بیان کرنے میں مختلف راویوں نے جو اختلاف کیا ہے اس میں جمع بھی ممکن ہے اور ترجیح بھی۔

جمع کی صورت تو یہ ہے کہ اس اثر کو بیان کرنے میں راویوں کا جو اختلاف ہے اس سے نفس مسئلہ پر کوئی اثر نہیں پڑتا۔ نفس مسئلہ ممکن حد تک چہرے کو چھپانا ہے۔ اب چہرے کو چھپانے سے ایک مسئلہ پیدا ہوا کہ عورت راستہ کیسے دیکھے گی۔ تو اس کے لیے بعض راویوں نے دائیں آنکھ، بعض نے بائیں اور بعض نے دونوں کا تذکرہ کر دیا۔ یہ بھی ممکن ہے کہ مختلف اوقات میں ابن سیرین رحمہ اللہ سے مختلف اقوال منقول ہوں۔ کیوں کہ ان اقوال میں جو تعارض ہے وہ تضاد کا تعارض نہیں ہے۔ نفس مسئلہ میں سب راوی متفق ہیں کہ چہرے کو چھپانا چاہیے۔ اختلاف اس میں ہے کہ عورت راستہ دیکھنے کے لیے دائیں آنکھ کھولے گی یا بائیں یا دونوں۔ ہماری نظر میں ان تینوں صورتوں کی گنجائش موجود ہے اور تینوں اقوال میں سے کسی قول کو بھی اختیار کرنے پر نفس مسئلہ پر کوئی اثر مرتب نہیں ہوتا۔

ترجیح کی صورت یہ ہے کہ ہم نے جو روایت بیان کی وہ روایت مسلسل ہے اور کسی روایت کا مسلسل ہونا راویوں کے ضبط کی زیادتی پر دلالت کرتا ہے اور راویوں کے ضبط کی زیادتی وجوہات ترجیح میں سے ایک وجہ ترجیح ہے جس کی بنیاد پر کسی روایت کو دوسری روایات پر ترجیح دی

جاسکتی ہے۔


ڈاکٹر محمود الطحان رحمہ اللہ روایت مسلسل کے فوائد بیان کرتے ہوئے لکھتے ہیں:

من فوائد اشتماله على زيادة الضبط من الرواة -
[تيسير المصطلح الحديث، ڈاکٹر محمود الطحان،

ص: ۱۱۱، ۱۱۲]

”اس کے فوائد میں سے ایک یہ بھی ہے کہ یہ راویوں کے ضبط کی زیادتی پر دلالت کرتی ہے۔“

لہذا ثابت ہوا کہ ابو عبیدہ السلمانی رحمہ اللہ سے مروی مختلف روایات میں جمع بھی ممکن ہے اور ترجیح بھی۔ جب جمع اور ترجیح ممکن ہو تو اضطراب ختم ہو جاتا ہے۔ اس لیے علامہ البانی رحمہ اللہ کا اعتراض صحیح نہیں۔



مستری و مزدور کی ضرورت

تعمیر مسجد اہل حدیث کے لیے دو مستری چار مزدور فرصت اوّل میں رابطہ کریں۔ قاری عبد الوہاب اعوان خطیب جامع مسجد اہل حدیث کلیال وادی سون، ضلع خوشاب۔ فون: 0334-7533601
0333-6813820 / 045423447

ضرورت خادم مسجد

جامع مسجد اہل حدیث کے لیے ایک خادم کی ضرورت ہے۔ قیام و طعام اور تنخواہ معقول ہوگی، ان شاء اللہ
[مکتبہ اصحاب الحدیث، اردو بازار لاہور۔ فون: 0334-7533601]

مسجد کے لیے خادم کی ضرورت

جامع مسجد قباء اہل حدیث علامہ اقبال ٹاؤن لاہور کے لیے دو خادموں کی ضرورت ہے۔ بوقت ضرورت نمازوں کی امامت کے فرائض بھی دینا ہوں گے۔ خوش الحان اور باشرع افراد رابطہ کریں۔
[مبشر احمد مدنی صاحب 74، چناب بلاک، علامہ اقبال ٹاؤن لاہور]

المحدث الحافظ الشيخ ابو عبد الله محمد اعظم بن فضل الدين گوندلوی

ڈاکٹر عاصم بن عبد اللہ قریوٹی اردنی ترجمہ و ترتیب: مولانا زین عرفان نجف پوری (جامعہ سلفیہ اسلام آباد)

③..... تاریخ و جائے پیدائش: آپ گوندلانووالہ نامی بستی میں پیدا ہوئے جو کہ گجراتووالہ سے ۳ میل کی مسافت پر واقع ہے۔ آپ کی پیدائش بروز جمعرات، رمضان المبارک کے بابرکت مہینے میں ۱۳۱۵ ہجری بمطابق ۱۸۹۷ء کو ہوئی۔

④..... پرورش: آپ نے بچپن میں ہی قرآن مجید حفظ کر لیا اور دینی علوم کی تعلیم بھی اپنے شہر میں ہی شروع کر دی تب اچانک آپ کے والد گرامی طاعون کی بیماری میں مبتلا ہونے کی وجہ سے انتقال کر گئے اس وقت آپ کی عمر ۹ سال تھی۔ جب آپ ۱۳ سال کی عمر میں پہنچے تو آپ نے تحصیل علم کے لیے امرتسر کا رخ کیا۔

⑤..... اساتذہ اور تحصیل علم: حافظ صاحب نے بہت سے شیوخ سے استفادہ کیا۔ اور اس کے لیے سفر بھی کیے۔ درج ذیل میں ان کے شیوخ اور تحصیل علم کا تفصیلی تذکرہ موجود ہے۔

①..... الشیخ امام عبد الجبار بن امام عبد اللہ الغزنوی (۱۳۳۲ھ) حافظ گوندلوی رحمہ اللہ نے ان کے مدرسہ میں ان سے استفادہ کیا۔ جو کہ امرتسر میں واقع تھا۔ جب آپ نے ۳ سال مسلسل ان سے استفادہ کیا۔ اور خصوصاً تفسیر القرآن کے باب میں آپ نے ان سے بہت سے فوائد عجیبہ کو حاصل کیا اور ان کے مقالات سے بدیع نکات کو چنا۔ چنانچہ حافظ صاحب رحمہ اللہ نے ۳ سال عبد الجبار غزنوی رحمہ اللہ کے درس قرآن کو سنا اور جامع الترمذی کے بھی بہت سے ابواب ان سے پڑھے۔

②..... الشیخ عبد الاول بن محمد بن عبد اللہ الغزنوی (۱۳۱۱ھ) حافظ صاحب نے ان سے حافظ ابن حجر کی کتاب بلوغ المرام پڑھی اور خطیب تبریزی کی کتاب مشکاة المصابیح کا بھی اکثر حصہ پڑھا جسے حافظ صاحب نے زبانی یاد کر رکھا تھا۔ اور اسی طرح ان پر جامع

میں اپنے شیخ علامہ محدث ابو عبد اللہ حافظ محمد گوندلوی کو ان کے شاگرد رشید اور اپنے استاذ محترم ابو طیب محمد عطاء اللہ حنیف کے ذریعے جانتا ہوں۔ وہ اکثر اپنے شیخ حافظ محمد گوندلوی کا ذکر کیا کرتے تھے۔ ان دنوں حافظ صاحب حالت مرض میں تھے۔ پھر اللہ نے مجھے بھی ان کی زیارت اور عیادت کی توفیق بخشی جو کہ ان کے گھر میں ڈاکٹر عبد اللہ بن عبد العزیز تنگی اور مولانا عبد السلام بن محمد بھٹوی کی معیت میں طے پائی۔ میں نے ملاقات سے پہلے ہی بہت سے سوالات تیار کر لیے تھے۔ حضرت حافظ صاحب کے جوابات کے ذریعے میں نے اس مجلس بابرکت میں ان سے بہت استفادہ کیا۔

ایک طرف تو مجھے اس ملاقات سے بہت راحت و فرحت محسوس ہوئی۔ لیکن دوسری طرف افسوس بھی ہوا کہ میں نے شیخ کی زیارت میں اتنی تاخیر کیوں کی؟ اور اس عظیم ہستی سے دوبارہ ملاقات کرنے کی حسرت ہی رہی جو کہ صحیح معنوں میں سلف الامۃ کا نمونہ تھے۔ اور وہاں حق بھی یہی ہے کہ انہیں استاذ الاساتذہ اور شیخ الشیوخ کا لقب دیا جائے اور اس میں کوئی حرج بھی کیوں ہو کیوں کہ انہوں نے ۵۰ دفعہ سے زیادہ مرتبہ صحیح بخاری درس پڑھائی ہے۔

اللہ انہیں بخش دے۔ ان پر رحم فرمائے۔ اور علین میں ان کے درجات کو بلند فرمائے۔ انہیں اس کا بہترین بدلہ دے اور ان کی سینات سے تجاوز فرمائے۔

①..... مقام و مرتبہ: وہ ایک فقیہ، مفسر، محدث، مسند اصولی، زاہد، علامہ، مفتی، الشیخ اور امام تھے۔

②..... نام: آپ کا مکمل نام حافظ ابو عبد اللہ محمد اعظم بن فضل الدین گوندلوی تھا۔

الترمذی بھی پڑھی۔

⑤..... الشیخ عبدالغفور بن محمد بن عبداللہ الغزنوی (۱۳۵۴ھ)

یہ الشیخ عبدالاول کے بھائی تھے۔ اور انہیں محدث نذیر حسین دہلوی سے اجازت حاصل تھی۔

ان سے پانچ مہینوں میں صحیح بخاری، صحیح مسلم، سنن ابی داؤد، سنن نسائی کو مکمل پڑھا۔ اس کے علاوہ جامع الترمذی کے نصف اخیر حصے کو بھی پڑھا۔ اور سنن ابن ماجہ کا نصف الاول اور مشکوٰۃ المصابیح کا نصف اخیر بھی انہی سے پڑھا۔

⑥..... الشیخ محمد حسین ہزاروی

حافظ صاحب نے ان سے زیادہ اصول کی کتب پڑھیں جن میں نحو و صرف کے مختلف رسائل کے علاوہ الفیہ اور کافیہ بھی شامل ہے۔ اور اس کی شرح ملا جامی بھی پڑھی جسے حافظ صاحب نے زبانی یاد کر رکھا تھا۔ اور اسی طرح مختصرات منطق، اصول فقہ کے ابتدائی رسائل، اصول الشاشی، حسامی، نور الانوار، اور اس کے علاوہ متوسط قسم کے اور بھی بہت سے رسائل پڑھے۔

⑦..... محدث عبدالمنان وزیر آبادی المعروف شیخ پنجاب

(۱۳۳۳ھ)

امر تر سے لوٹنے کے بعد مسلسل پانچ سال ان سے استفادہ کیا جب آپ وزیر آباد میں مقیم تھے۔ اور مولانا عبدالمنان وزیر آبادی نے ان کو اجازت بھی دی جو کہ انہوں نے سید محمد نذیر حسین محدث دہلوی سے حاصل کی تھی۔ اسی طرح حافظ عبدالمنان وزیر آبادی مرحوم نے شیخ عبدالحق بناری سے اور حافظ بناری کو امام شوکانی سے اجازت حاصل تھی۔ تو اس طرح ہمارے شیخ اور نذیر حسین دہلوی کے درمیان ایک واسطہ جب کہ شیخ اور حافظ امام شوکانی کے درمیان دو واسطے ہوئے یقیناً یہ بہت بڑی بلندی ہے اس کو اصطلاح حدیث میں ملحق الا صاغر بالاکابر کہا جاتا ہے۔

⑧..... مولانا احمد اللہ محدث دہلوی ⑨ مولانا عبدالرحمن پنجابی

مولانا عبدالرزاق پشاوروی

ان تینوں شیوخ سے استفادہ آپ نے دہلی کے جامع مسجد میں کیا جو کہ محدث نذیر حسین دہلوی کی مسجد کے نام سے مشہور ہے۔ آپ وزیر

آباد سے واپسی پر یہاں ہی تشریف لائے تھے۔

ان تینوں شیوخ سے درسی انتہائی درجے کی کتابیں پڑھی۔ جو کہ تفسیر، قرآن، ادب، اصول، علم الکلام، علم المنطق فلسفہ، علم الہدیۃ، علم الریاضیات اور دوسرے اس وقت کے رائج علوم پر مشتمل تھیں۔

ان کتابوں میں امام بیضاوی کی تفسیر سورۃ بقرہ، دیوان حماسہ دیوان مثنوی، مقامات حریری، توضیح التلویح، شرح السلم، شرح المطالعہ، شرح لعقائدہ النسفیۃ بشمول حاشیہ للخیالی، شرح الاشارات، امام طوسی کی التصریح اور السج الشہاد پڑھی۔

⑩..... حافظ صاحب کی اسناد

ہمارے استاد محترم حافظ محمد گوندلوی رحمہ اللہ کی اسناد صحاح، سنن، مسانید، معاجم، مشیختا وغیرہ جیسی کتابوں میں رسول اللہ ﷺ سے جا ملتی ہیں۔ ان میں دین کے بڑے بڑے ائمہ حفاظ آتے ہیں حافظ صاحب نے مولانا عبدالغفور غزنوی مولانا عبدالجبار غزنوی اور مولانا عبدالاول غزنوی سے پڑھا اور اجازت حاصل کی اور یہ تینوں شیوخ سید نذیر حسین محدث دہلوی سے اجازت یافتہ تھے۔

صحیح بخاری کی سند:

ہمارے شیخ نے صحیح بخاری کو مختلف شیوخ پر پڑھا اور اس کی تدریس کا بھی خصوصی اہتمام کیا وہ ایسے کہ آپ نے ۵۰ مرتبہ سے زیادہ مرتبہ اسے پڑھایا اور اس کی بہت بہترین شرح کی اور حافظ نے بعض شارحین بخاری کا تعقب بھی کیا۔ اس لیے میں ضروری سمجھتا ہوں کہ ان کی سند کو ان کے طریق سے بیان کیا جائے۔

اخبرنا شیخنا الجوندلوی اجازۃ عن شیخہ حافظ القرآن والحديث المعروف عبدالمنان وزیر آبادی عن الشیخ العلامة عبدالحق بن فضل اللہ البنارسی عن الامام المحقق محمد بن علی الشوکانی، عن عبدالقادر بن احمد الکوکیانی، عن عبدالخالق بن ابی بکر المزجاجی، عن ابراہیم ابن حسن الکردی عن البابی عن

محمد بن احمد المغیطی، عن الزین ذکر یا الانصاری عن الحافظ ابن حجر العسقلانی عن ابراهیم بن احمد التنوخی عن ابی العباس ابن ابی طالب الحجار، عن الحسین بن المبارك الزیدی، عن ابی الوقت عبدالاول بن عیسی السجزی الهروی، عن ابی الحسن عبدالرحمن بن المظفر الداودی، عن ابی محمد عبدالله بن احمد السرخسی، عن ابی عبدالله محمد بن یوسف بن مطر الفریری عن امیر المؤمنین فی الحدیث ابی عبدالله محمد بن اسماعیل البخاری قال حدثنا مکی بن ابراهیم قال حدثنا یزید بن ابی عیینہ عن سلمة بن الاکوع رضی اللہ عنہ قال سمعت رسول اللہ ﷺ یقول:

من یقل علی مالم اقل فلیتبعوا مقدمة من النار.
اور میں کہتا ہوں کہ سند میں شروع سے لے کر آخر تک سارے کے سارے راوی مشہور اور معروف ہیں۔

کتب اثبات میں حافظ صاحب کی اسناد:

الارشاد مهمات الاسناد واتحاف البنیہ فیما یتحتاج الیہ المحدث والفقہ۔
دونوں کتابیں شاہ ولی اللہ دہلوی کی ہیں ان میں حافظ صاحب کی سند یہ ہے

یرویہ العلامة المحدث الحافظ محمد الجوندلوی، عن شیخہ الحافظ عبدالمنان، عن المحدث الشاہ محمد اسحاق الدہلوی، عن نذیر حیسن، عن جدہ من جہۃ الامام الشیخ عبدالعزیز الدہلوی، عن ایہ الشاہ ولی اللہ الدہلوی (رحمہم اللہ)

صلة الخلف بموصول السلف یہ کتاب علامہ محمد سلیمان

الرودانی کی ہے۔ اس میں حافظ صاحب کی سند یہ ہے۔

یرویہ بالاسنادہ السابق الی الشاہ ولی اللہ الدہلوی، عن محمد وفد اللہ الشیخ محمد بن سلیمان وابی طاهر الکورانی کلاهما عن والد الاول مؤلف الصلة.

المعجم المفهرس! یہ حافظ ابن حجر العسقلانی کی ہے۔

یرویہ بالاسنادہ السابق الی الرودانی فی صلة الخلف عن ابی مہدی عیسی السککانی، عن المنجور، عن الغبطی عن زکریا الانصاری، عن الحافظ ابن حجر.

ویرویہ شیخنا بالسند الی الشوکانی فی اتحاف الاکابر عن شیخہ السید عبدالقادر بن احمد، عن محمد حیاہ السندی، عن الشیخ سالم بن الشیخ عبداللہ بن سالم البصری الشافعی المکی، عن ایہ عن الشیخ محمد بن علاء الدین البابی المصری، عن سالم ابن محمد، عن الزین زکریا عن الحافظ ابن حجر.

اتحاف الاکابر باسناد الدفاتر یہ کتاب محمد بن علی الشوکانی کی ہے حافظ صاحب کی اس میں سند درج ذیل ہے۔

اجازۃ بما فیہ شیخ البنجاب الحافظ عبدالمنان الوزیر آبادی عن الشیخ العلامة عبدالحق بن فضل اللہ البنارسی، عن الامام الشوکانی.

یہ عالی سند ہے اس میں حافظ صاحب اور امام شوکانی کے درمیان دو واسطے ہیں اور یہ سند اہل الحدیث کے طریق سے ہے۔ والحمد للہ علی ذلک والمنة -

④..... حافظ محمد گوندلوی رحمہ اللہ کا طب وغیرہ کی تعلیم حاصل کرنا:

ایسے ہی دینی علوم کے علاوہ ہمارے استاذ محترم نے حکیم کامل کی سند درجہ علیا میں طب کے کالج سے حاصل کی جس کے چانسلر مہرچند سنگھ جمل خان (۱۳۴۶ھ) تھے

اور اسی طرح استاد محترم نے فاضل عربی کا امتحان (جسے اس وقت میں مولوی فاضل کہا جاتا تھا) دہلی کے پنجاب کالج سے پاس کیا اور تمام شرکاء امتحان میں ممتاز رہے۔

⑧..... حافظ صاحب کی اپنے ملک واپسی اور تدریس میں مشغولیت: حضرت حافظ صاحب (دہلی سے) تحصیل علم کے بعد اپنے ملک لوٹے اور گوند لاناوالہ نامی بستی میں ہی مقیم رہے۔ اس وقت آپ کی عمر ۲۲ سال تھی۔ اور آپ نے تمام عقلی و نقلی علوم میں مہارت حاصل کر لی تھی۔ اس کے علاوہ آپ انتہاء درجے کے ذہین تھے۔ لہذا آپ نے حلقہ درس قائم کر کے طلبہ کو پڑھانا شروع کر دیا۔ آپ اس وقت کے تمام رائج علوم پڑھایا کرتے تھے۔ اسی دوران حافظ صاحب نے بڑے بڑے محققین علماء کی کتب کے مطالعے میں انہماک کے ساتھ مشغول ہو گئے جن میں سے قابل ذکر امام ابن تیمیہ دہلوی، ابن القیم رحمہ اللہ، امام ابواسحاق شاطبی، شیخ احمد سرہندی، شاہ ولی اللہ دہلوی، محمد بن اسماعیل شہید ہیں۔ حافظ صاحب اس علم و فضل کی وجہ سے ایک بحر ذخائر تصور کیے جاتے تھے۔ جو بھی ان کی مجلس میں بیٹھتا وہ ان کو علم و عرفان کیساتھ ہی متصف کرتا۔ لہذا لشکان علم ان پر ایسے ٹوٹ پڑے جیسے پیاسے پانی پر ٹوٹ پڑتے ہیں۔

⑨..... ادائیگی ج:

اسی دوران اللہ نے آپ کو بیت اللہ کے حج اور حرمین شریفین کی زیارت کا شرف بخشا۔

⑩..... مدارس و جامعات کی آپ کو دعوت تدریس:

جب حافظ صاحب کی عمر ۳۰ سال سے متجاوز ہوئی اور ہند کے آس پاس میں ان کی شہرت پھیل گئی۔ تو مختلف ارباب مدارس و جامعات ان کو تدریس کی دعوت دینے لگے۔ لہذا بعض کی دعوت پر حافظ صاحب نے لبیک بھی کہا جن میں درج ذیل مدارس و جامعات شامل ہیں۔

①..... جامعہ محمدیہ گوجرانوالہ

②..... دارالحدیث الرحمانیہ دہلی

③..... جامعہ دارالسلام عمر آباد مدراس

④..... تعلیم الاسلام اوڈانوالہ

⑤..... آپ نے مسجد ثاہلی والی گوجراں والہ میں ایک مدرسہ کی بنیاد رکھی۔

⑥..... جامعہ سلفیہ فیصل آباد

⑦..... جامعہ شرعیہ گوجرانوالہ

⑧..... جامعہ اسلامیہ مدینہ منورہ السعودیہ

⑨..... اور اسی طرح حافظ نے جامعہ اسلامیہ گوجرانوالہ کی بھی بنیاد رکھی۔

⑪..... جمعیت اہل حدیث پاکستان سے تعلق:

حافظ صاحب جمعیت اہل حدیث کے کبار علماء و شخصیات میں شمار ہوتے تھے۔ بلکہ آپ تو اپنی زندگی میں جمعیت اہل حدیث کے امیر بھی رہے۔

⑫..... تلامذہ:

استاد محترم کے بہت سے شاگرد ہیں ذیل میں ان کے مشہور شاگردوں کا ذکر کیا جاتا ہے۔

①..... مولانا عبدالرزاق پشاوری حافظ صاحب کے استاد تھے

انہوں نے حافظ صاحب سے علم الہیہ اور علم الطب پڑھا تھا۔

②..... شیخ الہند مولانا عبید اللہ الرحمانی مبارک پوری رحمہ اللہ

صاحب المرعۃ۔

③..... مولانا عطاء اللہ حنیف بھوجیانی رحمہ اللہ شارح سنن نسائی۔

④..... مولانا نذیر احمد رحمانی رحمہ اللہ (مؤلف اہل حدیث اور

سیاست)۔

⑤..... مولانا محمد یوسف الکوئی (مدراس)۔

مدراس میں ان کے علاوہ حافظ صاحب کے اور شاگرد بھی تھے مگر ان کے نام معلوم نہ ہو سکے۔

⑥..... حافظ عبداللہ فیروز پوری رحمہ اللہ، (شیخ الحدیث جامعہ سلفیہ

فیصل آباد)۔

⑦..... مولانا محمد اسحاق حسینی رحمہ اللہ (مترجم دیوان حماسہ) شیخ

ہمیں ہمارے شیخ محمد عطاء اللہ حنیف رحمہ اللہ نے بتایا کہ حافظ صاحب رحمہ اللہ سے ۵۰ سال تک کبھی پانچوں نمازوں میں تکبیر اولیٰ سے نماز فوت نہیں ہوئی تھی۔

شیخ صاحب اتنے عظیم حافظ کے مالک تھے کہ مجھے علامہ احسان الہی ظہیر رحمہ اللہ نے بتایا کہ حافظ صاحب جرائد و مجلات اس لیے نہیں پڑھا کرتے تھے کہ انہیں حفظ نہ ہو جائیں۔ کیوں کہ وہ جب بھی کوئی چیز پڑھتے انہیں حفظ ہو جاتی تھی۔

۱۵..... صاحب صاحب کی مصنفات اور علمی آثار:

مطبوع

- ۱..... ارشاد الباری الی نقد فیض الباری۔
- ۲..... خیر الکلام فی وجوب الفاتحة خلف الامام (رد احسن الکلام)۔
- ۳..... التحقیق الراخ فی ان احادیث الرفع لیس لہا ناخ۔
- ۴..... اہداء ثواب۔
- ۵..... ختم نبوت۔
- ۶..... اثبات التوحید باثبات التثلیث (آخر الذکر دونوں کتب کا عربی ترجمہ حافظ عبد المنان نور پوری کر چکے ہیں)۔
- ۷..... الاصلاح (متین اجراء) رد بدعات۔
- ۸..... تحفۃ الاخوان۔
- ۹..... بغیۃ الفحول فی شرح مختصر الاصول۔
- ۱۰..... زبدۃ البیان فی تنقیح حقیقۃ الایمان و تحقیق زیادتہ والنقصان۔
- ۱۱..... تنقید المسائل (اس میں مولانا مودودی کی حدیث کے بارے میں بعض انفرادی آراء کا رد کیا گیا ہے)۔

غیر مطبوع

- ۱..... شرح مشکوٰۃ المصابیح (کتاب العلم تک ہے مکمل نہ ہو سکی)
- ۲..... رد مودود۔

الحديث مدرسه تقوية الاسلام۔

- ۹..... حافظ محمد بھٹوی (ساہیل)۔
- ۱۰..... مولانا محمد اسحاق رحمانی لاہور۔
- ۱۱..... مولانا معین الدین لکھوی اوکاڑہ۔
- ۱۲..... مولانا عبید الرحمن لکھوی اوکاڑہ۔
- ۱۳..... مولانا شمس الحق ملتانی۔
- ۱۴..... مولانا محمد عبیدہ فیروز آبادی (مترجم مفردات القرآن راغب اصفہانی)۔

۱۵..... مولانا محمد عبد اللہ الخضیب گجراتی۔

۱۶..... حافظ عبد السلام بھٹوی (مدیر جامعۃ الدعوة الاسلامیہ مرید کے)۔

۱۷..... مولانا بشیر الرحمن نور پوری۔

۱۸..... حافظ عبد المنان نور پوری (جامعہ محمدیہ گوجرانوالہ)۔

۱۹..... مولانا محمد بشیر سیالکوٹی (معبد اللغة العربیۃ اسلام آباد)۔

۲۰..... مولانا محمد علی جانباز رحمہ اللہ (مؤلف شرح ابن ماجہ انجاز الحاجۃ)۔

اس کے علاوہ پاکستان اور غیر پاکستان میں حافظ صاحب کے سینکڑوں شاگرد موجود ہیں۔

۱۳..... عقیدہ و مذہب:

حافظ صاحب سلفی المذہب اور سلفی العقیدہ انسان تھے۔ اور آپ اہل السنۃ والجماعۃ کے طریقہ پر تھے۔ جو چیز آپ کی کتب سے معلوم ہوتی ہے وہ یہی کہ آپ ابن تیمیہ سے بہت سے متاثر اور ان کی کتب سے استفادہ کرنے والے تھے۔

۱۴..... اوصاف:

حافظ صاحب رحمہ اللہ عالم ربانی، زاہد، اللہ سے ڈرنے والے اور اپنے رب کا بہت ذکر کرنے والے تھے۔ کثیر الصیام والقیام تھے۔ جو بھی ان کو دیکھتا یا ان کا مجلس نشین ہوتا یہی گواہی دیتا کہ حافظ صاحب گہری سوچ رکھنے والے۔ معاملہ فہم اور عظیم حافظ کے مالک تھے۔

اللہ انہیں معاف کرے اور وسیع جنات میں ٹھہرائے اور انہیں اعلیٰ درجات عطا فرمائے۔ آمین۔



تبلیغی اجتماع

پانچ ہزار فٹ بلند پہاڑوں کی سرزمین وادی سون، کلیال میں ایک تبلیغی اجتماع ۸ مئی ۲۰۱۰ء بروز ہفتہ منعقد ہوگا۔ جید علمائے کرام خطاب فرمائیں گے۔ قیام و طعام کا احسن انتظام ہوگا۔ اپنی آمد سے ضرور مطلع فرمائیں۔

راستے کے لیے خوشاب سے سوڈی موڑ، وادی سون سے کلیال کی وین حاصل کریں۔

[عبد الستار طیب، قاری شاہ محمد ربانی، امیر جماعت اہل حدیث کلیال، وادی سون، خوشاب۔ فون: 0333-6813820]

۳..... البدور البازغہ از شاہ ولی اللہ محدث (ترجمہ)

۴..... دوام حدیث بجواب مقام حدیث۔

۵..... ایک اسلام بجواب دوا سلام۔

یہ دونوں آخر الذکر کتب دو جلدوں میں شائع ہو چکی ہیں۔

۶..... معیار نبوت۔

۷..... امالی صحیح بخاری۔

اور ہمارے شیخ محمد عطاء اللہ حنیف بھوجیانی رحمہ اللہ فرماتے ہیں کہ حافظ صاحب کی مصنفات ان کی علوم میں اعلیٰ مہارت پر دلالت کرتی ہیں۔ اور وہ نفس کی پاکیزگی کے ساتھ ساتھ تقویٰ اور عبادت کے اعلیٰ درجے پر فائز تھے۔

۱۶..... وفات:

ہمارے شیخ حافظ محمد گوندلوی کی وفات ۱۲ رمضان ۱۴۰۵ھ بمطابق ۲۳ جولائی ۱۹۸۵ء کو ہوئی اور آپ کی عمر ۹۰ سال سے کچھ اوپر تھی۔

ضرورت کتب برائے محمد عطاء اللہ حنیف لاہوری، لاہور

احباب جماعت کے مخیر احباب کی اطلاع کے لیے عرض ہے کہ دار الدعوة السلفیہ شیش محل روڈ لاہور میں قائم ”مولانا محمد عطاء اللہ حنیف لاہوری“ کے لیے تحقیقی اور تحریقی امور انجام دینے کے لیے درج ذیل کتب کی فوری ضرورت ہے۔ کوئی ایک صاحب بھی صدقہ جاریہ کا یہ فریضہ سرانجام دے سکتا ہے۔ و ما توفیقی الا باللہ

۱..... صحیح مسلم، تحقیق و تخریج و تعلیق، الشیخ مسلم بن محمود عثمان السلفی الاثری

۲..... کشف المناہج والتناہج فی تخریج احادیث المصابیح، للمناوی

۳..... معجم الاوسط للطبرانی، تحقیق محمد حسن محمد حسن اسماعیل شافعی، ۷ جلد

۴..... مجمع الزوائد، تحقیق عبدالقادر احمد، ۱۲ جلد

۵..... مسند احمد تحقیق شدہ، ۵۰ جلد والا ۶..... الأربعین للحاکم

۷..... مسند البزار، تحقیق صبری بن عبد الخالق ۸..... مستدرک حاکم، تحقیق شدہ، ۶ جلد

۹..... مشکاة المصابیح، تحقیق خیری سعید، ۳ جلد

۱۰..... معجم الکبیر، تحقیق محمد سیوطی

۱۱..... سنن نسائی، تحقیق د/ سید محمد سید علی محمد علی، ۵ جلد

ادارہ دار الدعوة السلفیہ۔ 31 شیش محل روڈ، لاہور۔ فون: 042-37354406

شهد شاہد من اہلہا

محفل نعت اور نماز باجماعت:

مروجہ محافل نعت کا معاملہ عموماً بے عمل فاسق و فاجر سرمایہ داروں اور بے عمل نعت خوانوں نے معاشرتی بگاڑ کا ایک خطرناک نقصان دہ مسئلہ بنا دیا ہے جس سے ایک تو علماء کرام کو بالکل نظر انداز و بے وقار کر دیا گیا ہے اور دوسرا نماز باجماعت کی اہمیت کو بہت گھٹا دیا گیا ہے۔ اکثر محافل نعت رات گئے یا عمرہ کے نکٹ کے لالچ میں صبح تک جاری رہتی ہیں اور بہت کم لوگ عشاء کی نماز باجماعت ادا کر کے محافل میں شامل ہوتے ہیں اور صبح بھی بہت کم لوگ محفل کے اختتام پر فجر کی نماز باجماعت ادا کرتے ہیں۔ ولا حول ولا قوۃ الا باللہ

حالانکہ اگر نماز نہیں تو کچھ نہیں:

دل میں خوف خدا نہیں تو کچھ بھی نہیں یہ بات ہر کسی کو بتاتے چلو قرآن مجید میں فرمایا یَا اَیُّهَا الْمُزَّمِّلُ رات میں قیام فرماؤ سو کچھ رات کے۔ آدھی رات یا اس سے کچھ کم کرو یا اس پر کچھ بڑھاؤ۔ برعکس اس کے محافل نعت والے نمازوں کی پرواہ کیے بغیر ساری ساری رات جاگتے جگاتے رہتے ہیں جب کہ رسول اللہ ﷺ نے فرمایا: ”جس نے باجماعت عشاء کی نماز پڑھی گویا آدھی رات قیام کیا اور جس نے فجر کی نماز باجماعت سے پڑھی گویا آدھی رات قیام کیا۔“

(یعنی پوری رات عبادت میں گزاری) دیکھئے حدیث پاک میں عشاء اور فجر کی نماز باجماعت کی کتنی اہمیت و فضیلت بیان کی گئی ہے۔ لیکن محفل نعت کے عاشق و شوقین حضرات کو ان احادیث مبارکہ کی کوئی پرواہ نہیں۔ بس خلاف شرع نعت خوانوں کی ”سروں“ کو ہی سب کچھ سمجھ بیٹھے ہیں۔

بخاری شریف میں ہے رسول اللہ ﷺ نماز عشاء سے پہلے

سونے اور نماز کے بعد بات چیت و گفتگو مکروہ ناپسند فرماتے تھے۔ ص: ۱۰۸ حدیث مذکورہ میں بھی نماز عشاء و فجر کی اہمیت کی بناء پر فرمایا گیا ہے کہ عشاء پڑھ کر بات چیت و گفتگو میں مشغول نہ ہوں تاکہ فجر کی نماز کے لیے اٹھنے میں کوتاہی و غفلت نہ ہو۔

بہر حال نمازوں کی پابندی بہت ضروری ہے۔ خصوصاً عشاء و فجر کی نماز باجماعت میں ہرگز کوتاہی نہ ہونی چاہیے۔ نماز عشاء پڑھ کر جلد سونا چاہیے اور صبح جلد اٹھنا چاہیے اور نماز باجماعت پابندی کے ساتھ پڑھنی چاہیے تاکہ شب بھر عبادت گزاری کا ثواب حاصل ہو۔

ہر مسلمان مرد و عورت کو زندگی کا یہ معمول بنانا چاہیے اور بغیر کسی خاص مجبوری کے رات کو زیادہ نہیں جاگنا چاہیے جو لوگ فلم ڈرامہ کی وجہ سے اور شادی بیاہ کے مشاغل میں رات زیادہ جاگتے ہیں اور نماز عشاء و نماز فجر کی ادائیگی میں کوتاہی کرتے ہیں وہ سخت مجرم و گناہ گار ہیں۔

اسی طرح نماز عشاء و فجر کی اہمیت نظر انداز کر کے بہت لمبے جلسے اور پروگرام، عرس و کانفرنس کرنے والے علماء و خطباء اور سامعین کو بھی مذکورہ ہدایات کا خاص خیال رکھتے ہوئے پروگرام مناسب وقت تک مختصر کرنے کی کوشش کرنی چاہیے تاکہ نماز باجماعت میں کوتاہی سے گنہگار نہ ہوں۔

بالخصوص قصداً نعت خوانی و عمرہ کا لالچ دے کر ساری ساری رات جاگنے جگانے والوں کو مذکورہ احادیث شریفہ و نبوی ہدایات کے پیش نظر اتنی لمبی محافل نہیں کرنی چاہئیں اور ہمیشہ نماز باجماعت کی صحیح طور پر پوری پابندی کرنی چاہیے۔ وما علینا الا البلاغ المبین۔

جو سیکھا ہے سب کو سکھاتے چلو..... دیئے سے دیئے کو جلاتے چلو قرآن کے چراغ جلاتے چلو..... بھٹکے ہوؤں کو راہ بتاتے چلو (نتیجہ فکر حضرت نباض قوم دامت برکاتہم العالیہ، ماہنامہ رضائے مصطفیٰ گوجراں والا، اپریل ۲۰۱۰ء، ص: ۳)

0322-6961108-7

فون: 0343-5788680

23 تا 29 اپریل 2010ء..... (606)..... 07 ربیع الثانی 1431ھ

موج و حباب

خونِ اسلاف جما جاتا ہے شریانوں میں! اب حرارت ہی نہیں سوختہ سامانوں میں
زندگی عیش سے کٹتی ہے پری خانوں میں رقص ابلیس کا منظر ہے شبستانوں میں
نفس بوذر و سلمان کہاں سے لائیں ہوش مندی کا رنق بھی نہیں نادانوں میں
دیکھنے والی نگاہوں نے مسلسل دیکھا خونِ جمہور چھلکتے ہوئے پیمانوں میں
خرمن ملت بیضا پہ شرر افشاں ہیں عظمت آدم خاکی کہاں شیطانوں میں
اہل مغرب کی ”تصانیف“ پہ دم دیتے ہیں

اور ”قرآن“ ہے لپٹا ہوا جز دانوں میں

ابھی رائج ہے حکومت میں فرنگی قانون ابھی ”اسلام“ کا آئین ہے تہہ خانوں میں
ناظم قوم بھی ہیں تفرقہ پرداز بھی ہیں یہ دو رنگی بھی جنم لیتی ہے انسانوں میں
حوصلہ تنگ ہے، دل تنگ، نظر تنگ! مگر وسعت قلب و جگر دیکھئے اعلانوں میں
سر زمین اپنی تو سونا بھی اگل سکتی تھی کام کرنے کا سلیقہ بھی ہو دہقانوں میں
زہر دے دیجئے ہم خانماں بربادوں کو

اک اضافہ ہی سہی آپ کے احسانوں میں

خون سے کی ہے غریبوں نے وطن کی تعمیر اس حقیقت کو مگر ڈھونڈیئے افسانوں میں
”شکوہ اللہ سے خاکم بدہن ہے مجھ کو“ گھر کے مالک بھی گئے جاتے ہیں مہمانوں میں

[بیکل یزدانی]